
Дзіцяча-казачныя позіркі Вольгі Гапеевай перат- 
вараюць Рэальны сьвет у Краіну, дзе сыпле “мар- 
цыпанавы сьнег”, а восеньню “газэты адлятаюць 
у вырай”. І пакуль лірычны герой зьбіраецца на 
вайну, на абшарах кнігі вядзецца “рэканструк- 
цыя неба”. Так што і немагчымае часам можа 
стацца магчымым. Ня верыце? Пачытайце і пе- 
раканаецеся самі. 

БЕЛАЯ ПТУШКА: 
Ў ЧОРНЫМ ПАЛЁЦЕ 


Калі я пісаў маніфэст (“Утылізацыя болю”) 
суполкі Эсптеггшегё -- нечакана заўважыў, што 
цытую тэксты Вольгі Гапеевай часьцей, чым маіх 
даўнейшых сяброў -- Вішнёва, Сіна, Бахарэвіча, 
Вальжыны Морт, зь якімі мы колісь стварылі, а 
потым скасавалі трансавангардны рух Бум-Бам- 
Літ. 

Сутнасьцю бумбамлітаўскага праекту было па- 
шырэньне межаў літаратуры, пошукі новых спо- 
сабаў камунікацыі паміж аўтарам і аўдыторыяй. 
Мы шмат экспэрымэнтавалі з акустычнымі, гра- 
фічнымі, жэставымі спосабамі пабудовы тэкстаў 
(напрыклад, пісалі вершы на грошах і таблетках, 
карцінах і картах, рукавіцах для боксу й лямпач- 
ках...). Гапеева не была сябрам ББЛ, але ёй так- 
сама часам надараецца скарыстоўваць у ролі ка- 
мунікацыйных прыладаў “непісьменныя” рэчы ці 
ўласнае цела: “Стану пытальнікам пасярод поля 
сярод чорных кропак крумкачынае зграі”. 

Варта адзначыць, што пад шыльдаю Эсптегг- 
шегё аб'ядналіся тыя з былых бумбамлітаўцаў, 


якім, як і Вользе, не пашчасьціла гартаваць свае 
таленты ў традыцыйнае кузьні кадраў беларус- 
кае савецкае літаратуры -- на філфаку БДУ. Ад- 
паведна, мы менш зважаем на клясычныя трады- 
цыі, не прыстасоўваем свае творы да патрэбаў 
школьных падручнікаў, не назаляем чытачам зак- 
лікамі любіць Айчыну больш, чым танцы й фут- 
бол. Радзіма -- яна як дзяўчына: чым больш ка- 
жаш ёй пра сваю любоў, тым менш маеш шанцаў, 
што яна ня здрадзіць табе. 

У сучаснай Эўропе няма літаратуры больш па- 
літызаванай (больш залежнай ад палітыкаў), чым 
беларуская. Амаль усе тутэйшыя літаратары хаў- 
русуюцца й варагуюць на глебе не эстэтычных, а 
палітычных прыхільнасьцяў, імкнуцца дагадзіць 
не чытачам і крытыкам, а грантадаўцам зь іхнымі 
не заўсёды дасканалымі густамі. Ня дізва, што 
беларуская літаратура малавядомая ў сьвеце: бе- 
ларуская палітыка амаль нікому за мяжою не ціка- 
вая. 

Народ, да якога мы маем гонар і няшчасьце 
належаць, -- гэта нябачны, унутрывенны орган 
нашага цела, гэта спадчынная хвароба, што пера- 
даецца спакон вякоў . Мы ня лічым сябе патрыё- 
тамі, хоць любім сваю зямлю й псэўдадзяржаў- 
ную мову ня менш, чым трубадуры аднаўленьня 
БНР ці БССР. Рэч у тым, што іншыя землі ды 
іншыя мовы нам таксама падабаюцца. Па-бела- 
руску мы пішам таму, што гэтая мова крыху 
больш, чым расейская ці нямецкая дазваляе нам 
быць шчырымі. Беларуская не была моваю на- 
шых маці і школьных настаўнікаў, але гэта мова 

бальшыні нашых сяброў, мова не вэртыкальных, 
а раўнапраўных стасункаў паміж людзьмі. 

Архітэктары нацыянальнага адраджэньня ма- 
раць прычакаць часоў, калі па-беларуску можяа 
будзе размаўляць з прастытуткамі (і ў некаторых 
дабрачынных фундацыях гэтая мэта ўжо дасяг- 
нутая), нас жа беларуская вабіць менавіта тым, 
што на гэтай мове пакуль размаўляюць няшмат 
людзей, якія прадаюць сяброўства й каханьне. Мы 
не імкнемся любым коштам беларусізаваць бела- 
русаў (у гэтым летуценным праекце загрузлі ледзь 
ня ўсе іншыя аўтары нашага пакаленьня). Нашая 
зямля створаная ня толькі для патрыётаў, як і 
мора -- ня толькі для маракоў, а горы -- ня толькі 
для альпіністаў. 

Пісьмо для нас -- падзея не палітычная, а эк- 
зыстэнцыйная: мы спадзяемся перакуліць ня сьвет 
(ці адну асобна ўзятую ўсходнеэўрапейскую краі- 
ну), а ўласнае жыцьцё. Напрыклад, Гапеевай 
пісьмо нагадвае сон, зь якога можна прачнуцца 
ня ў сёньня, а ў заўтра ці ў які-небудзь іншы дзень, 
у якое-небудзь новае цела: “Тое, што мусіла зда- 
рыцца са мной, ужо адбылося гадоў 60 таму”. 

Вольга піша спантанна, экспромтам -- таму яе 
тэксты рэдка выглядаюць дасканалымі. Магла б 
пісаць і больш гладка, але перакананая, што вірту- 
ознасьць забівае шчырасьць пачуцьцяў, “робіць 
словы шклянымі ці скамянелымі”. 

Найвышэйшая каштоўнасьць для літаратара 
(прынамсі, для сябраў суполкі бсптеггісеге) -- 
свабода слова. І свабоднымі нашыя словы мусяць 
быць ня столькі ад свавольства рэдактараў і чы- 

тачоў, колькі ад мэркантыльных разьлікаў само- 


га аўтара. 


Вольга мяркуе, што душа ў бальшыні людзей 
жыве амаль нерухома, як яйка ў шкарлупіне, што 
ляжыць на паліцы ў лядоўні. Гапеева почасту 
правакуе чытача брыдкімі ці рызыкоўнымі сло- 
вазлучэньнямі, каб прабіць тую шкарлупіну, выз- 
валіць чалавека зь вязьніцы ягонага жыцьцёвага 
досьведу, што раіць цурацца ўсяго новага й ие- 
зразумелага. Эпатажныя, шокавыя вобразы ста- 
вяць чытача перад выбарам: расплысьціся па па- 
тэльні яечняю альбо знайсьці ў сябе за сьпінаю 
крылы й дацягнуцца імі да неба. Зразумела, нічога 
прыемнага ў тым, што цябе падсмажваюць, со- 
ляць і зьядаюць, няма. І ня менш “балюча птуш- 
цы ў белым палёце адчуваць сябе чорнай”: быць 
як усе, але паводзіць сябе насуперак законам зграі. 

Гапеева жыве ў сьвеце, дзе ўжо не існуе ніякіх 
абсалютных каштоўнасьцяў: “Недзе памёр бог, а 
я вару сабе зупу, і ўсё -- як звычайна”. Разам з 
тым яе нельга залічыць у нігілісты: ствараць Воль- 
зе нашмат цікавей, чым разбураць. Па сутнасьці, 
Гапеева прапаноўвае чытачам ня твор, а матэры- 
ял, запрашае нас збудаваць сабе зь яе дапамогаю 
новы дах над галавою: “Тут вядзецца рэканст- 
рукцыя неба, а якое яно было напачатку -- ніхто 
й ня памятае”. Кожны чытач рамана “Рэканст- 
рукцыя неба” мае права скласьці (прачытаць) яго- 
ныя фрагмэнты ў іншай пасьлядоўяасьці, мае 
права дадаць да іх уласныя ўспаміны й лету- 
ценьяі -- і Вольга ня будзе адмаўляцца ад суаў- 

тарства. Чужы досьвед жыцьця для яе -- такі ж 
родны, як свой уласны. “Мяне робіцца столькі, 
што я ўжо ня ўпэўненая ў дакладнай лічбе сваіх 
воляў оляў вольгаў волечак валісьцяў вольцяў...” 

Калі меркаваць паводле нумароў на фрагмэн- 
тах, падчас друкаваньня рамана бальшыяя гэтых 
зацемак згубілася (мажліва, тое самае адбылося 
й падчас будаўніцтва тае рэчаіснасьці, у якую 
ўплецены нашыя целы?). Зь іншага боку, аўтар 
прапаноўвае разглядаць раман (ва ўсіх ягоных ва- 
рыянтах) як адну зь незьлічоных “дэталяў” сусь- 
ветнае машыны жыцьця. 

Мастак Алесь Пушкін, пагартаўшы рукапіс 
кнігі Гапеевай, падзяліўся высноваю, што Воль- 
га -- чалавек вельмі эгацэнтрычны. "ак і ёсьць, 
аднак у пэрымэтры аўтарскага “Я” можна напат- 
каць каго заўгодна. Гапеева часта піша й муж- 
чынскай, і дзіцячай рукою. Яна ня можа выра- 
шыць для сябе, які яна мае пол, узрост, 
грамадзянства: такая полівалентнасьць дазваляе 
Вользе лепш разумець іншых людзей -- знаходзіць 
сябе ў чужых імёнах і справах: “Я прыкладаюся 
вухам да вуха чужога, слухаю цяпло чыіхсьці ду- 
мак пад грукат малочнага сэрца”. 

Як і кожны аўтар, Гапеева жыве ня столькі ў 
тэкстах, колькі ў чытачах: “Я прайду зданьню 


“, 


праз тваё цела й аддам словы нямым вуснам”. 
Вольга не падзяляе людзей на сябе й астатніх: 
асоба ў яе -- адна, а целаў і лёсаў -- усе мы, каму 
здарылася дыхаць зь ёю адным паветрам альбо 


разгарнуць гэтую кнігу. 


Юрась Барысевіч 

















Белы. Чорны. 

Кантраст? Антонім? 
Хутчэй -- дзеці ШЭРАСЬЦІ 
зпроцілеглымі мроямі. 

Недзе на цёплым жываце 
існуе мільённая радзімка. 
цікава - пра што яна марыць ”?.. 

фэміністам 
і фэміністкам 


Пясочны матыль 

(ужо стары дзядзька) 
прыпыніцца ля 
блакітна-зімовай кветачкі... 
а ўвечары - 

здрадзіць ёй 

з нахабнай лямпачкай. 

таўровыя подыхі 

асядалі на пульсуючых шыях 
ісьцякалі ў цыяністыя вочы 
перапаўняючы іх каліем 

Хлопчык кульгавы 
злуецца на боцік 
пытае ў таты 

чаму ён скача 

а ябягу адтаго 

што бачу 

а ён стаіць ізлуецца 
на боцік 

Калі народзіцца сьмерць і 
памрэ нараджэньне 

будзе халодна. 

Знакамітыя людажэры 
ўпрыгожаць свае кромлехі 
гірляндамі прусаковымі 

і сьнегам засушаным 

яны сьціснуцца камячкамі 

і ціхенька-ціхенька будуць 
цалаваць шматкі маёй скуры. 

Марцыпанавы сьнег 

уключалі толькі па пятніцах 

калі птушыныя сьвятыя 

хавалі свае лапкі 

ад маіх дзіцячых позіркаў. 

Яны баяліся тлустых зімовых вусеняў 
таму апраналі пухнатыя кажушкі 

й хавалі свае лапкі 


у маіх дзіцячых позірках. 

на падлозе вандруюць не паперы 
на падлозе вандруюць вантробы 
яны пляскаюць у далоні 
патрабуючы словаў 

на падлозе шкрабецца ня котка 
на падлозе шкрабуцца нэрвы 
яны лашчаць сваю сыстэму 
аплятаючы косткі 

на падлозе ня пляма сьмятаны 
на падлозе мыюцца цені 

яны пішуць сінія вершы 
патрабуючы кавы са спэрмай 

Падгрукат малочнага сэрца 
шпітальнай багоўкі 
япрыкладаюся вухам 

да вухачужога 

я слухаю цяпло чыіхсьці думак 
падгрукат малочнага сэрца 
шпітальнай багоўкі 

Запляцеш мне коскі коскі 

з водарам лекаў 

і я прайду зданьню зданьню 
праз тваё цела 

ія аддам словы словы 

нямым вуснам 

калі запляцеш мне коскі коскі 
з водарам сьмерці 

Пёрка пухнатае падае 
зьцельца птушынага 
падчас паляваньня 

на ложак асфальтавы. 
Пёрка пухнатае ведае 
ляцець яму доўга 

таму асьцярожна кладзецца 
на голаў 


анёла. 

У краінах недасьледаваных твараў 
з тваімі вачыма 

шукаю выйсьця 

ды - маряа 

шапаценьне стомленых вуснаў 
ускрыкі зрэнак 

сьляпыя ніколі ня чуюць 

глухія ня бачаць. 

Дарэмна размовамі поўніць 
нямытыя шклянкі 

на сьняданак - смажаны чмелік 
а потым 

вывучэньне атамаў страху 

ў белых пакоях. 

На целе тваім 

як на мапе Сусьвету 

ёсьць чорныя кропачкі выспаў, 
буду шукаць іх ідаваць ім 
імёны СВАІХ каханкаў 

адылі 

прабягу казытаньнем дзіцячым 
ізьнікну 

ў белай траве 

пад небам зялёным 

Аднойчы... 


В аса пча. ЗПаАСП ЕЗ 

Я зьбіраюся на вайну 

кожную раніцу 

чышчу боты - рыхтую зброю 
ПОТЫМ 

мы будзем кахаць потым 

азараз няма калі 

я зьбіраюся на вайну 

чышчу боты - рыхтую зброю 
хочаш - цалуй мае вочы 

пакуль не баляць яны 

ад калючага дроту 

жабкай станецца хто-небудзь іншы 
амне няма калі 

я зьбіраюся на вайну 

чышчу боты - рыхтую зброю 
заўтра птушкі скінуць па крыльцы - 
гэта звычайны прагноз надвор'я 
ну штоты паціскаеш плячыма 


я - немагчыма 

Я прыйду на тваё пахаваньне 
зярняткам 

схаваным недзе ў кішэні 

у якой будзе дзірка 

памерам зь летнюю мошку 

я прыйду на тваё пахаваньне 
агрэставай цэлкай 
(спакушаць старых матылёў - 
няўдзячная справа) 

я прыйду на тваё пахаваньне 
пясочкам зь неба 

упаду з вышываных далоняў 
проста ў ложак 

Ты гандлюеш маімі вачыма 
з ранку да вечара 
пафарбаваўшы ў колер зялёны 
выдаеш іх за яблыкі 

дрэва свайго спарахнелага 
па сьвятах паганскіх 

ты нанізаеш вочкі мае 
мігдаловыя 

на тоўстую нітку 

ідорыш жывыя каралі 
далёкім мурынкам 

Каліробіцца вусьцішна 
заплюшчваю вочы 

таму, хто стаіць побач. 
Раніцу глытай асьцярожна 
пакуль дождж не прапаліў ёй 
скуру 

а лепей 

схавайся пад коўдру 

да таго, хто ляжыць побач 

і глытай-глытай асьцярожна 
каб не параніцца 


алюміневай раніцай. 

Адчыняй сваю дамавіну 

я ўкрыжую цябе на басэтлі 

маё цела ня можа больш лётаць 
яно мкнецца ў свой лепразорый 
З тваіх костак зраблю сабе панцыр 
не шкадуй мяне, маіх лапак 
чарапашкаю быць няблага 
толькі ў неба глядзець нязручна 
Я памыю твае вантробы 
іразьвешу сушыцца на дроце 

на рабінах чырвоныя гронкі 


гэта я сьвяткую забойства 


Воль га. Г А ПЕЕ ВА 

Пясок 

колеру маёй скуры 

сьнегам кладзецца ля акіяну 

плача нехта 

а нехта памірае 

Там на ўзьбярэжжы трупных аповесьцяў 
жывуць пілігрымы - войска крумкачовае 
іх вязьні - нехрышчоныя лужыны 

іх дзеці - душы атручаных 

плача нехта 


а нехта памірае 


ВольгаА ГАПЕЕВА 

Восеньню 

калі ўсе газэты 

адлятуць у вырай 

я распавяду табе пра карабельную самоту 
і пра стомленых празаікаў што пішуць 
свае аўдавелыя вершы. 

Апошняе шкло 

парвецца на акулярах патаемнага дому 
ія прыгадаю фіялетавае заўтра 

іты не станешся ягоным хросным бацькам 
(твой Бог не дазволіць гэтага). 

Шэрая кволасьць нябеснай вадкасьці 

ўжо не пакутуе пад вострымі штыкамі 
Былога сонца. 


ань А, РОДЗЕ ЕВА 

У слоік 

парослы атручаным квецьцем 

я пакладу свой сорам - жоўты павук 
спляце павуціну 

і нецьвярозыя мухі 

засьведчаць сваю далікатнасьць 
пачуўшы ягонае хваляваньне 


(мой страх перад табою) 


Васа ьс А ГОДЗЕ ВА 

я распілую хоспісны вечар 

клічнікам раніцы 

ты палавінкі яго пакладзеш 

на шалі жаданьняў 

аквамарынавы подых маёй летуценнасьці 
і 

недасяжны бурштын 


тваёй сталасьці 


Вольга ГАПЕЕВА 

хы 


Пэляфанавыя вятры 

запакоўваюць аблокі 

дажджы не ідуць 

яны ня людзі. 

Сумна глядзіш як асобы жаночага полу 
здымаюць перад табою 

спачатку станік а потым 

а потым ўжо неістотна 

адпаведная колькасьць пытаньняў 
да загадзя падрыхтаваных адказаў 
а ўрэшце навошта 

ты ўсё пра іх ведаеш. 

У іхніх вачох няма нават зрэнкі 
тваёй каханай. 

Некаторым прымацоўваеш плаўнікі 
ды хвосьцікі 

каб яны змаглі плаваць па моры 
якое хутка назавуць тваім імем 
іншым прышываеш срэбную луску 
каб у выпадку звальненьня з працы 
яны маглі б асьвятляць твае пакоі. 
Час нікуды не ляціць 

ён ня птушка 

ён проста правальваецца 

ў каналізацыйную дзірку 
ізахлёбваецца там 

марскімі пачварамі 

жалезнымі цмокамі 

іржаваю сьлінаю. 

Эпоха палонных сантэхнікаў 

хутка скончыцца 

і зноў давядзецца 

заліваць іхнія муміі цэмэнтам. 


ск; 


Аблокі перасьпелыя 

не сарваныя маім птушыным 
позіркам 

сухажыльлем чапляюцца 

яблыка спасаўскага 

і напіўшыся чэрствай самотнасьці 
кахаюцца з хмарамі 


30 й; А. 4 БЕ вс 

крылы 

мной выразаныя 

з падручніка па біялёгіі 
раптам убачу за сьнінамі 
гарбатымі сьпінамі псаломшчыкаў 
ціхенька спалохаюся 

і вось ужо 

енкі клінічныя 

ціснуцца ціснуцца ў дзьверы 
ціснуцца ціснуцца ў вочы 
ціснуцца ціснуцца ў вушы 
чуеш? 


Злагасы ла Г АВС В 

ВЕРШЫ ПРА ЖНІВЕНЬСКІТОЛАС 


жнівеньскі голас 
назьбірае каштанаў 
сініх і жоўтых 
памёрла-хворых 
сьлёзкамі скоцяцца 
ў даліны далоняў 
сіні і жоўты 
жнівеньскі голас 


ВольгАа ГАПЕЕВА 

Золатка, Вас расстраляў 
жнівеньскі голае? 

Значыць так трэба. Ня плачце. 
Прашу Вас, ня пэцкайце лісьце 
сваёю крывёю. 

Золатка, можа запросіце нас 

у калегіюм сьмерці? 

Што? Перапоўнены?.. 


Вань ГА ГА ЕЕСВ А 


37 





з прасьціны мармэляднага неба 
вышый мне вусны 

з вэлюму чорнага ветру 

вышый мне вочы 

зашпілі на сукенцы 

цацачны гузік 

і навучы ўсьміхацца 
пункцірамі ночы. 


Вольга ГАПЕЕВА 


38 


Асьцярожна памый свой цень 
мы - словы 

пакараныя маўчаньнем 

імы ня вернемся 

зтае вайны 


паміж мною і мной 


В. 0 П ЬгА.. Га ПСЕЕВА 

Як паклічу цябе на вайну 
ці пойдзеш са мною 

праз жоўтае-жоўтае поле 
да гары Сьвятое? 

Як згублюся ў жоўтым полі 
з параненай галавою 

ці станеш мяне шукаць 
зранку да ночы? 

А як знойдзеш 

ці зразумееш мяне - чужую 
непадобную ні на кога - 
дзікага зьвера? 

Як раздрапаю скуру тваю 
не ад лютасьці 

ададчаю 

закрычыш ад болю тупога 
ці ад асалоды? 

А як скончыцца жоўтае поле 
іпачнецца восень 

ці будзе апошні наш яблык 


сярод ссохлага лісьця? 


Вольгд ГАПЕЕВА 

Чаму я ня дрэва 

пад тваёю сякерай 
некранутае вока 

шматкамі позірку 

лахам солі аддае вонкавасьць 
ая ўнутры 

іне знайсьці мяне 

ты прыйдзеш на поле 
парослае валасамі 

зьбіраць ураджай 

задубелымі пальцамі 

і пакладзеш на каменедрабілку 
рэшткі цела майго 
недасьпелага 


ВЕ РАБЫ Г. А АСЕЗЕАВЫА 

Адсюль немагчыма памерці 
тут можна адно - слухаць 
іўпарта ня чуць 

як навокал 

нічога ня дзеецца 

як бэтонныя дрэвы 

чакаюць сваіх кватарантаў - 
алюміневых птушак ТУ-154 
як людзі стукаюцца аб шкло 
ў сваіх камэрах хаваньня. 
Ужо на працягу тыдня 

тут вядзецца рэканструкцыя неба 
а якое яно было напачатку 


ніхто й ня памятае. 


ВЗ. о пы Р 6 ГА ПЕ ЕВА 

Я часткова памру 
часткова загіну 
кавалкамі зьнікну 
кроплямі высахну 
жменямі разьвеюся 
каменьчыкамі патану 
шматкамі спарахнею 
па малекуле атручуся 
па атаме задыхнуся 
выкінуся 

парвуся 

па швох разыдуся 
пад колы патраплю 

і зьнікне праблема выбару 


Выра”. Б АСЫСЬ-Е ВА 

Белая жырафа 

паплёскайся ў Сэне 

я хачу бачыць якая ты - 
мокрая. 

Белая ці з прожылкамі? 

а можа зялёная 

ад водарасьцяў пухнатых 

і цьвілі сьлізкае? 

а раптам чырваньню заліешся 
мабыць тады прыгожай здаешся? 
Не 

адказала жырафа 

зрабіла крок 

і паплыла па Сэне 


белым гарлачыкам 


ВольгАа ГАПЕЕВА 


44 





Сьпелыя зморшчынкі лужынаў 
пакрыёма схаваем 

ад матыля-аднадзёнкі 

каб ня бачыў 

якое жыцьце можа быць 

доўгім 


Ва ЙСЬ РА Г. Асар сд 

У жоўтай траве 
цвыркун папяровы 
чакае 

пакуль яму намалююць 
непаслухмяныя вочкі 


Вольга Г(САПЕЕВА 

сьнежня чацьвертага 
згвалтаваныя дрэвы 
прыкрываюцца пер'ем птушыным 
ды марна 
ім не пазьбегнуць майго шкадаваньня 
сьнежня чыцьвертага 
я выгульваю сябе 
па алеях дахавых 
для ўзмацненьня 
болю сьвяточнага 
недзе памёр бог 
ая вару сабе зупу 
і ўсё як звычайна 


сьнежня чацьвертага 


ВЕбЛЬБаЕ А Ёга Е-ВАА 

У домедзе вада рассыпалася 
ад абыякавасьці 
штучным подыхам 
лечыш сполахі 
аянеадказваю 
мне бегчы ды бегчы 
выбраныя словы 
старанна сьціскаю ў кулачок 
добра? 
аянеадказваю 
мне б пасьпець схавацца ад дзетак тв 
ад маіх сполахаў 
спатыкнуся аб вусны 
правалюся ў вочы 
накладу бінты вакол галавы 
зь цябе выціснуся 
і пачну ротам сьсінелым 


сьнег есьці 


Вольга ГАПЕЕВА 

злосны абледзянелы Ыт 
ніколі ня чуе крокаў 
Хіам 
справа ягоная - сякеры вострыць 
а зьлева - гарбата стыне 
у кубку 
ад авангардысткі 


СО ЯСЬЗЕ А. БА НСЕЕ ВаА 

Я прачынаюся ад таго што цела тваё 
стала халодным 
ты памёр. 
ноччу. 
магчыма пад раніцу 
сьледзтва ня будзе! 
лядовішча зьнішчыла ўсіх сьведкаў! 
давай зоймемся 
непатрэбнаю раніцай 
расчэшам яе 
ці нашыем ёй абалонак 
з уласнае скуры 
можаш застацца тут на стагодзьдзі 
сьледзтва ня будзе ! 


Вб БСГА. ЯРААПСЕЗЕЎ ВО 

Ад слупа да слупа 

па стальных правадох 

з хуткасьцю 

трыста мэгапацалункаў 

ў хвіліну 

цячэ нешта: 

нешта маё 

вялізнае з пахам язьміну. 
Стану пытальнікам 
пасярод поля 

сярод чорных кропак 
крумкачовае зграі 

іна сухажыльлях 

цела свайго 

што-небудзь з Шапэна зайграю. 
Да д'ябла ўсялякія там ; 
“каханьні” 

мяне ванітуе ад іх пяшчоты 
я лепей буду на паляваньні 
страляць сабе ў голаў 

ад адзіноты. 


ВО ЯЬ Е.А. Га сП А 

Дзікія кірлі на сьняданак 
склявалі мой страх 

іх вочы нахабныя 

даелі свой дзень 

новая гісторыя 

недапітай гарбаты 

недапісанай скаргі 
недасоленых рэчак... 

лашчы ногі мае й рукі 

калі чацьвер - яшчэ немаўлятка 
яму ўсяго - дзьве гадзіны 

а язьнікаю 

як зьнікаюць выспы і чоўны 

на тваім даляглядзе. 

Вазьму іх з сабою 

некалькі мільёнаў тваіх сьлёзак 
хаваюцца ў ракавіны 

і застаюцца на мяжы 

скажы 


яны таксама твае каханкі? 


ВольГгА ГАПЕЕВА 

Зрываюся 
лячу 

падаю 
вочы колюцца аб нешта 
цёплае - гэта ты 
расчытваеш сьляды інквізыцыі 
пад пракіслым сонцам 

кастрычніка 
Дрэвы гуляюць у шахматы 
мы гуляем у дрэвы 
нехта заўсёды здаецца 
першым 
раніца перад расстрэлам 
сёньня мая чарга 
крумкачоў пасьвіць 
на пальцах салёных рабіць 
засечкі 

калі вочы адмаўляюцца 
бачыць 
я знаходжу твой голас 
навобмацак 


ВО СП РЧА. ГоАПЕСЕЯА 


ЭЗ 


Ба 


Мяне не хапае бо 
каб пакрыць твае вусны сваімі 
патрэбна Вечнасьць 
жменьку чырвоных птушак 
кіну ў неба 
тая што ўпадзе 
станецца зернем 
і прарасьце 
праз рукі мае 
чорнымі дзьмухаўцамі 
ты раззлуеш свае словы 
яны 
коньмі 
паСкачуць па Скуры абСыпанай 
Сакурай 
раздрапаюць 
раскрышаць вусны 
кінь мяне ў неба 
я ўпаду 
бо я - зерне 
што прарасьце сланечнікам 
белым белым мылам 
сады памыю 
пах дрэва ў валасох 
зь дзіцячага шоўку 
прачнецца 
разам 
амаль 
побач 


Вольга ГАПЕЕВА 

Е белым кітом 


умерзнуць у неба 
мне белым кітом 
заснуць за вакном 
прачнуцца 
не пяском 
і ня глебай 
а белым белым белым кітом 


і дзень будзе сьніць 
мае акіяны 


няўдала 


падзеленыя лініяй фронту 
войскі аблокаў і войскі хмараў 
пад кулямі плачуць 
сухім потам 


а мне выкінуцца на бераг 
кітом белым 


і хлеба духмянага кавалак 
зьесьці 

пакуль не прыйшлі 

на той бераг 


людзі 


цяжарныя сьмерцю. 


Вос бае ае Г АЗ ПСЕСЕ В 

жка 


Пустою калыскай павісну між вуснаў дрыготкіх 
люляць радзімыя плямкі 

нагамі ўрасьці ў глебу 

рукамі 

ў аблокі 

пахнуць ды слухаць 

мурашыныя маршы шапочуць 

у вушы шалёныя смакі 

гаркавыя 

як крывя дзьмухаўцоў 

як грудзі травы залітыя семем жаўнера 
прымружыць 

пакатыя вочы траўня скляваныя макамі 
у лысых вачніцах ваўчыцы 

там дзе варушыцца поўня 

то ўлева то ўправа 

гайдаюся я калыскай пустою 

пад сэмафорным небам 

чый спогалас 

замыкае дзьверы 

а вусны ня вераць 

іторгаюць ценяў 

ад галасоў, ад дрэваў 

і ад валасінкі кароткай 

што трымае мае прыдалоньні 

на ўлоньні 

акурат над бяздовьнем 

уверх 


Вольга ГАПЕЕВА 


56 


я бяздомныя рухі цела свайго 

я бяздомныя рухі цела свайго напаткаю 
у завані 

між караблёў п'яных 

дзе сухажыльлем разьвесілі кашаль 

на дрэвах 

аглохлых ад вачэй безьлічы 

дзе шкарлупіньне на шкло налепла 

мне не адскрэбці 

і белая вусьцішнасьць 

матыльком 

сядае на голую сьпіну 

вольную 

ад крылаў адкрыкаў ад пацалункаў 
мая свабода навыварат пляце сабе КОкан 
і КОжны з нас вусьціш 


і КОжны з нас паасобку 


ВО ЯЬ гд. ГА СЕ ЕВА 

Каа 


па-ведамленьне 

аб не-існаваньні 
прыйшло 

не-чакана 

было залішнім 
выцягваць боты 

ды йсьці на сустрэчу 
кожную голку 

з маіх пазногцяў 
павыцягвалі ўчора 
зрабілася сумнай 

ды бесеэнсоўнай 
вячэрняя кава 

лужыны 

мокрыя могілкі кропель-ападкаў 
штодзённа 

тут папаўняюцца 
новымі жыхарамі 
птушка 

з адрэзанай лапкай 

і вокам кіклёпа 
сядзіць на падваконьні 
ды чысьціць пёркі 
жанчыны 

змываюць штучнасьць 
і ў сваіх ложках 
чакаюць таго 

чаго не адчуюць напэўна й заўтра 
сьвяточны пірог 
застанецца на дзень наступны 
а я ўсё адно 

пайду басанож 

па тваім роце 


Вольга ГАПЕЕВА 

р-ранкам халодным 
халодным-м-рр р-ранкам 
ля вейкаў 

ціха 

памірала 

вечнасьць 


оС ПБЫГ А ГА Ке ЕВ Я 

Вока каня 
Вільготнае ад вуснаў маіх 
Перакульвае мяне 
галавой долу 
рукі мае занадта слабыя 
ісьці па зямлі 
а ногі дужа ўжо брудныя 
каб крочыць па небе 
так зьяўляецца неабходнасьць 
вырошчваць крылы 
ці рабіць іх 
з падручнага матар'ялу 
і 
ня лётаць 
сівюю вену 
што небам праклалі над каштанавым дрэваў 
мнетак лёгка парэзаць 
навостраным пер'ем 
лепей зьверам зьбягу. 
ля засохлае студні 
буду грызьці каменьне 
да смаку салёнай іржы ў роце 
і спадзе мая смага 
як вейка з вока каня спадае 
на чэрствыя вусны 
дзікай свабеды 
мінаючы рудыя бровы 
той мост адзіны 
да якога ніяк не дайсьці мне -- 
занадта ён побач 

жкх 


Валасы мае 
голас адкіне 
Далёка 

за сьпіну ночы 
гай абара 

сеў Ча, 

з “а, 

гэта я той жаўнер 

што гвалціць сваю перамогу 

пад парванымі крыламі 


чорнага птаха 


гэта я на ўскрайку імя 
расстраляю бясплодныя дні 
паставіўшы іх да сьцяны 
тварам 

крывавым нэктарам 
выпестаўшы салодкую кулю 


абадранае сэрца 

за адамаву скабу закоціцца 
шкляной пацеркай 
хапаючы 

мандарынавы пыл 

чужых на ўвесь сьвет 
вуснаў 


а якрыкяу яму 

крокам руш 

усьлед за сьнегам кульгавым 
туды дзе 

босыя ногі рудавокіх анёлаў 


ідуць зь берага левага на правы 
слухаць 

бязротую вусьціш 

неруша вачэй нашых 

напэўна 
салодка ў роце 
ад жоўтага пацалунка 
напэўна 
няёмка ад сіняга позірку 
напэўна 
абдымкі чырвоныя ёсьць самымі моцнымі 
адумкі ружовыя - 
пухнатыя камячкі надвячоркам 
напэўна 
дотык далоняў замерзлых 
попельна-нэры 
са срэбнымі кропкамі 
ад якіх казыча ў носе 
напэўна 
балюча птушцы 
у белым палёце 
адчуваць сябе чорнай 
напэўна 
зіма. што зробіш, 

сьпінамі ў сьнег падаем 
рукі раскінўшы ўпоперак 
цёпла ўздрыгваюць вейкі 
апошняга дня вайны 
тварам да смужнага неба 
неба мяне цалуе 
анёлы там у цывільным 
атут 
у вайсковай форме 
крокі закаваныя ў боты 
ножаць басанож ножаць 
ногі закаваныя ў крокі 
і Я закатаваная ўсьнезе 

калі памірае дрэва 
ружовыя смочкі 
схіляюць свае галовы 
ў знак жалобы 


калі памірае дрэва 
робіцца цёмна 

бо ўсе вочы хаваюць сорам 
за фіранкамі вейкаў 


калі памірае дрэва 

боль каханка 

я суцяшаю 

вуснамі лекавымі 

і перабінтоўваю цела ягояае 
рукамі ды пальцамі бялявымі 


калі памірае дрэва 

нехта моўчкі бярэ маю голаў 
у далоні свае 

ізасынае 


пакуль недзе за вокнамі 
ПАМІРАЕ МАЁ ДРЭВА 

сакавітая 

сукравіца 

раскусвае 

скуру 

да самых зрэнак 
пасівелых ад болю 

на шматочкі выспаў 

на тысячы смочак 

што схаваліся ад спарону 
куды ні кроч - паўсюль эрагенная зона 
мядовым язычком 
вузлы залізвае 

і ўжо ня болесна 

і вочы хутаюцца ў вочы 
ая чырк 

чыркну 

чырваньню 

па шчацэ 

дзе 

яшчэ 

не астылае 

яшчэ цёплае 
варушыцца 

цельца 

пацалунка 

кволага 

У душным пакоі душацца 
душы 

амы нацягваем сінюю скуру 
на кончыкі пальцаў 

у душным пакоі душацца 
душы 

толькі чамусьці Я задыхаюся 
нічога-янічога 

знайду Гаўроша 

пазычу грошы 

набуду Будду 

і буду 

зноў дыхаць 

Атрамантавыя плямы замярзаюць 
ад холаду 

гэтага гораду 

жвірынкамі за каўнер коцяцца 
гуляюць у хованкі 

мы выракаемся нашай аголенасьці 
на карысьць нязьменнай статыстыкі 
жывых памерлых і не 
народжаных 

чырвоных плямак атрамантавых 

Вада парастае мохам 
забыўшыся иа сваю сутнасьць 
струменьчыкі валасоў зьнікаюць 
у карнавальным пыле 

як амальгамавым сьнегам 
пахнуць першыя птушкі 

так водарасьці твае плачуць 

па акіяне каханай 

Ружовыя галюцынацыі 
прыходзілі нечакана 

запаляючы першародныя ліхтары 
сваім колерам 

з гузікаў іразынак 

дзеці будавалі каткі 

сваім будучым немаўляткам 
абмінаючы пяты дзень 
восемдзесят другога шэрагу 

пад гукісьвятла 

з кожным імгненьнем - 

мы былі далей ад пачатку 

там дзе сьведка - адзіны 

а забойстваў ня зьлічыш 

і цела маё эмбрыёнавым шалікам 
спачывала ў тваім сцэнары па суіцыдзе 

у рукавічкі забіліся крошкі 
смачныя крошкі 

поснае булкі 

дзе ім схаваць 

свае крохкія цельцы 

ад гольчатых дзюбаў ня зьбегчы 
ня зьбегчы 

асірацелыя крошкі 

кімсьці 

зьедзенай булкі 

з расплеценых косак 
выбіваюцца стогны - 

чые гэта рукі? 
булькаценьне вады 
парушае ідылію шклянкі - 
хопіць? 

слімаковыя вусны 

на гербарным целе 
шукаюць кропель 

што мурлычуць жаданьні 
на гербарным целе каштан сухотны 
пастуквае калыханку 
недзіцячай хваробе 

Голас упэўнены ў сваёй прыгажосьці 
ізначнасьці 

будзе распавядаць жудасныя 
гісторыі... 

ая неспужаюся, 

ітолькі мае кволае цела 
напаткаюць 

ліхаманкавыя канвульсіі, 

не, неадстраху, 

аадвільготных вуснаў, 

якія падзеляцца сваім адчуваньнем 
колераў. 

КАЛЕКЦЫЯНЗР 








Пекла - гэта іншыя людзі 
Жан Поль Сартр 


ПРАДМОВА да П'ЕСЫ 


У пакоі дом будуецца 

Для мятлушак-зелянушак 

Дзе нехта 

Хацеў спакусіць надзею чакалядкай белай 
Пасадзіў у няволю маленькую волю 
На веру глядзеў -- зьесьці хацеў 
Сьпіртаваў у слоіках 

Ружовых слонікаў 

Прызнавайся, 

Калекцыянэр з цукеркамі ў лапах, 
Я адпомшчу табе адным махам 
Падпілую ножкі 

У твайго ложка 

Зьем усё печыва 

Паб'ю вокны 

І пайду сьвяткаваць вызваленьне 
сваёй рэспублікі 

Я -. нацыянальны герой 

Люблю бублікі 

Дзеючыя асобы 


1 -- Думка (асоба жаночага полу) 

2 -.. Ён (асоба мужчынскага полу) 

З -- Супрацьгаз (асоба ніякага полу) 
4 -- Мужчына з вазком 

5 -- Жанчына з кейсам 

б -- Жаночы голас 


Ложак пасярод прасторы. Сьцяна, да якой пры- 
кутая дзяўчына за рукі, паднятыя ўгору. Ейныя 
вочы перавязаныя чорнай стужкай. Збоку асобна 
стаіць Ён, апрануты як пажарны, у руках трымае 
супрацьгаз. Глядзіць уперад. Тэкст прамаўляец- 
ца безэмацыйна. 





с 


ААА. аўтара 
Ве тые а. Г ап ее ва 

ДЗЕЯ 1 


Ё н. Я пажарны. Я старанна выконваю сваю 
працу. Я ніколі не спазьняюся і вяртаюся дадому 
своечасова, бо я жыву адзін. (Паварочвае галаву 
да дзяўчыны.) Амаль што адзін. (Уздыхае, зноў- 
ку глядзіць уперад.) А гэта -- мая думка. Яна 
яшчэ зусім маленькая, але надзіва нахабная. 
Тыдні тры таму яна прыперлася ў маю галаву. 
(Рэзка хапаецца за галаву і лямантуе што 
моцы.) 

(Гэтак жа рэзка спынявцца і прамаўляе звы- 
чайным голасам.) Мабыць, памылілася адрэсай, 
але я не жадаў, каб яна сыходзіла, і таму прывя- 
заў яе да сьцяны. 

Маленькая паршыўка, яна ня ведала, што я 
зусім не пажарны. О, не, зусім не пажарны. 

Я калекцыянэр. Я старанна выконваю сваю 
працу. Я ніколі не спазьняюся і вяртаюся дадому 
своечасова, бо я жыву адзін. (Паварочвае галаву 
да дзяўчыны.) ? 

Амаль што адзін. (Уздыхае, зноўку глядзіць 
уперад.) 

А гэта -- мая жонка. Яна яшчэ маленькая, 

але надзіва нахабная. Тыдні тры таму яна пры- 
перлася ў мой пакой і (дзявочы лямант ) пабачы- 
ла мой труп. Варта дадаць, што быў аўторак. 

Мабыць, яна памылілася днём тыдня? - ска- 
жаце вы. 

Глупства -- скажу я. Як можна памыліцца 
днём тыдня, калі ў тыдні ўсяго адзін дзень... аўто- 
рак. 

Таму дзеля прафіляктыкі я прывязваю яе да 
сьцяны, але гэта толькі па аўторках, я ж не са- 
дыст. 

Я пасажыр, таму з абавязку службы я выму- 
шаны карыстацца грамадзкім транспартам. Але 
я старанна выконваю сваю працу. Я ніколі не 
спазьняюся і вяртаюся дадому своечасова, бо я 
жыву... (Застывае ў адной позе і стаіць так да 
заканчэньня дзеі.) 


(Жаночы голас аднекуль зьверху) 


-- Атаньсьён, атаньсьён. Запаволены цягнік ну- 
мар 521 адыходзіць зь пятае пляцформы праз б 
месяцаў і 31 дзень. Просьба спазьніўцаў падысьці 
да адміністрацыі чыгункі... (Голае паступова за- 
ціхае, чуецца шум цягніка.) 


(Уваходзіць мужчына з вазком, сядае на ло- 
жак, дастае з кайстры плеціва, пачынае калупаць 
пруткамі, зусім не зважаючы ні на Думку, ні на 
Яго). 

Мужчына (кажа нэрвова, з раздражнене- 
нем, азіраецца час ад часу). 

Учора, калі я ехаў у трамваі, на сядзеньні для 
двух, бо ведаеце ж, ёсьць яшчэ і на аднаго, аку- 
рат ля мяне сядзелі дзьве кабеты. 

Ну ісьпёка ж тады была, і трамвай быў пера- 
поўнены як і заўжды. 

(Дзіцё ў вазку пачынае раўсьці, мужчына ўстае, 
нахіляецца над калыскаі: і пачынае душыць дзіця, 
пакуль яго плач не пераходзіць у хрыпеньне. 
Мужчына абцірае рукі аб вопратку, сядае й пра- 
цягвае.) 

Я падумаў: добра яшчэ, што яна сядзіць, ну, 
тая, што з краю. Уяўляеце, што было б, калі б 
яна церлася тут, стоячы ля мяне. Гузікі ейнае 
сукенкі былі зашпіленыя, але тканіна проста не 
вытрымлівала такога сьвінства й разыходзілася, 
агаляючы ейную бялізну. Ад яе сьмярдзела по- 
там, малаком і таннай парфумай. 

Цікава, што яна адчувала? Ейнае цела боль- 
шае за маё. (Са шчырым задуменьнем, нават 
прыпыняе сваё плеціва.) Мабыць, яна ўяўляе сябе 
Маці ўсіх сваіх знаёмых ці (задумліва) самкай- 
павучыхай. Натуральна, (як быццам бы зразу- 
меўшы ўсё) яна ж займае больш прасторы. 
(Падхопліваецца й сыходзіць разам з вазком, 
прыгаворваючы.) Ну-ну, цішэй-цішэй. 


(Зацямненьне) 

ДЗЕЯ ІІ 


Ложак. На ім сядзіць Ён у супрацьгазе. 


Думка. А табе што больш даспадобы, дзейнік 
ці выказьнік? 

Ё н. Мгыыплдлшўшуле. (Нічога не разабраць, 
кажа праз супрацьгаз.) 

Д у м к а. Ты што, не падлічваеш колькасьці 
ўжытых табой дзейнікаў і выказьнікаў за дзень? 

Ё н. Ыгмыыквыгаквые. 

Д у м к а. А'я лічу, што яны павінны мець 
роўныя правы. Таму кожны вечар, кладучыся 
спаць, я лічу свае дзейнікі й выказьнікі. І калі 
раптам кагосьці я ўжыла болей, наступным днём 
я рэабілітую таго, каго пакрыўдзіла ўчора. 

Сухі матэматычны падлік, -- скажаш ты. 

Раўнапраўе, -- скажу я. 

Яны ж такія крыўдлівыя. Ну, акурат муж з 
жонкаю. 

Ё н. (Стогне.) 

Д у мк а. Ой, выбачай, я забылася. Гаротнік 
ты мой, адзін, зусім адзін. (Спачатку спачуваль- 

на, потым паступова -- зьдзекліва.) Ніхто не 
разглядае з табой газэт й фатаздымкаў тых спа- 
леных целаў, якія ты выцягнуў з затопленага дому 
падчас вясновае паводкі. Табе нават не абавязко- 
ва здымаць твайго сябра-супрацьгазу дома, усё 
адно ніхто не папракне цябе за непаголенае пад- 
бародзьдзе. (Ён пачынае мітусіцца па пакоі.) 

Няма з кім лаяцца. Няма каго ўшчучваць за 
патаўсьцелыя сьцёгны. Жах. (Ён ужо не зна- 
ходзіць сабе месца.) Трэба абавязкова паведаміць 
належным органам. 

Я ж Думка. Я старанна выконваю сваю працу. 
Я ніколі не спазьняюся паведамляць камусьці пра 
штосьці, бо хтосьці й дзесьці ўжо забыўся на ка- 
госьці калісьці. 

(Ён ня ў стане болей трываць і пачынае па- 
волі, але з усёй моцы рытмічна біцца галавой аб 
сьцяну. Думка адначасова зь ім б'ецца патылі- 
цай аб сьцяну, да якой прыкаваная. Думка губляе 
прытомнасьць. Ён, змарнелы, здымае супрацьгаз). 

Думка (апрытомнеўшы, зьдзекліва): Гм. 
Бачылася я з тваёй... як там яе -- свабодай. Яна 
ж нават макароны ня здолее прыгатаваць. Я ўжо 
не кажу пра сьвяточны пірог. 

Ё н. У той дзень, калі на вуліцы, паралельнай 
маёй, мянялі лямпачку ў чацьвертым зь левага 
боку ліхтары... 

Дум к а. ... я вярталася з суседняе крамы... 

Ё н. ... я адпусьціў сабе бараду й прысьвяціў 
яе табе... 

Думка. ... у той дзень, калі на вуліцы, пэр- 

пэндыкулярнай маёй, згасла лямпачка ў пятым з 
правага боку ліхтары... 

Ё н.... кабты несумавала і пляла мне па веча- 
рох коскі. 

Д у мк а. А чаму яна рудая? 

Ё н. (Бярэ люстэрка і ўважліва глядзіцца ў 
яго. Ніякай барады ў яго няма.) Ну-у. Гэта ж мас- 
кіроўка. Каб агонь не распазнаў мяне. 

Ду мк а. А-а. Традыцыя. 

Ё н. Мг. 

Д у мк а. Прафэсійная? 

Ё н. Сямейная. (Паўза.) 

Я хачу падарыць табе вершык. Ён належаў 
маёй бабулі, але зараз я хачу, каб ён быў твой. 
(Чытае вершык.) 


Агонь ахутвае твае валасы 

рукі сьцёгны 

сонечным зьзяньнем 

ты пахнеш падсмажанай куркай 

мы п'ем гарбату з попельных кубкаў 

ты -- мая думка 

Думка (крычыць). Я не твая думка. Я мая 
думка. Ма-а-я-а-а... 

(Ён хапаецца за голаў і зьбягае.) 


(Чуецца бум-бум-бум, як сыгнал небясьпекі.) 
СУбягаюць мужчына з калыскай, жанчына з 


кейсам, становяцца ў шэраг, за імі два крэслы, 
на якія яны й сядаюць.) 

Д у м к а. Дзяцей заводзяць таму, што адно 
адному яны надакучылі і паступова зьяўляецца 
прага чаго-небудзь новага. 

Мужчына з калыскай (падымаецца). 
Я хачу сына (сядае). 

Жанчыназкейсам (падымаецца). А я 
дачку (сядае). 

Думка. А як жа ваша гульня «Трэці залііш- 
ні»? 

Мужчына з калыскай (абурана 
ўстае). Як ты можаш? (Сядае.) 

Жанчына з кейсам (устае). Ну іну. 
(Сядае.) 

Думка. А потым яны не разумеюць, адкуль 
бяруцца комплексы. (Быццам тлумачачы нешта 
і так зразумелае.) Адкуль і дзеці бяруцца. 

Мужчына з калыскай (устае). 
Амаралка. (Сядае.) 

Жанчына з кейсам (устае). Эгаістка. 
(Сядае.) 

Д у м к а. Прабачце, я, мабыць, памылілася 
дзьвярыма. 

Я ны (уадзін голае). Дзівачка. Тут адны дзьве- 
ры. 


(Зноўку чуецца «бум-бум-бум». Усе падхоплі- 
ваюцца й зьбягаюць) 


(Зацямненьне.) 

ДЗЕЯ ІІІ 


(Думка так і вісіць на сьцяне. Ён сядзіць на 
ложку тварам да яе і чытае газэту.) 


Ён... калі раптам вы забыліся на малако і яно 
ў вас зьбегла, не ўсчыняйце панікі, набярыце ну- 
мар 000-000 -- і наш дзяжурны падкажа, што 
трэба рабіць ў гэтай надзвычайнай сытуацыі. Ні 
ў якім выпадку ня дзейнічайце самастойна. (За- 
думенна.) Ой, трэба гэта выразаць. Такую інфар- 
мацыю нельга губляць. (Выразае кавалак з газз- 
ты і прышліляе яго на Думку. Сядае й чытае 
далей.) 

Учора грамдзянін Грамадзкі Грамада Грама- 
давіч пры напісаньні чарговага ліста свайму бра- 
ту не адступіў належныя тры з паловай санты- 
мэтры ад краю паперы, (жахліва) ня можа быць!" 
тым самым парушыўшы ўсе найважнейшыя нор- 
мы й стандарты напісаньня лістоў. 

Па словах ягонае жонкі, грамадзянін Грамадзкі 
ўжо неаднаразова ігнараваў правілы ў нейкіх дро- 
бязях, але да ўчорашняга выпадку гэта не набы- 

вала такіх сусьветных маштабаў. Прысуд быў 
вынесены адразу ж -- сьмяротнае пакараньне. 
(Рукой прыкрывае рот.) Божа мой! (Сядзіць за- 
думенны і занепакоены.) 

Думка (як у ліхаманцы). ... Дзе цукар?.. 
Дзе-е-е?.. Мая кава-а-а-а (плача), чаму яна з цук- 
ра-а-ам? Гам-гам-гам ...Ён жа хацеў. 

Ё н. Цішэй, ты. Цішэй. (Азіраецца вакол, каб 
ніхто не пачуў.) 

Думка..хацеў..каб я сталася ягонай....яго- 
най.. 

Ё н (вельмі хвалюецца і шкуматае яе за пле- 
чы). Я прашу цябе: ня трэба гэтак крычаць... 

Думка... ягонай і толькі ягонай... асабістай 
(Ён затыкае ёй рот, але яна, матляючы гала- 
вой, вызваляецца й крычыць) ... д-у-м-к-а-й !! 

Ё н (хапаецца за галаву, адбягае й крычыць 
што моцы). А-а-а-а-а-а-8!.. 

(Трошкі супакойваецца, потым зноў пачынае 
енчыць і хаваецца пад ложак...) 


(Уваходзіць жанчына з кейсам, на ёй гарнітур 
і гальштук, яна сядае на ложак. Ёй нязручна ся- 
дзець, бо пад ложкам -- Ён. Жанчына нахіляец- 
ца і выцягвае яго адтуль, супакойваючы... Дас- 
тае з кейса вяроўку, абвязвае ягоную шыю, а другі 
канец прывязвае да ножкі ложка. Галубіць яго 
па галаве. З-пах ложка дастае вялікі плякат, на 
якім напісана: «ПАНЕНКІ! АБАРОНІМ БРАТОЎ 
НАШЫХ МЕНШЫХ !» і ставіць побач зь ім.) 


Вольга ГАПЕЕВА 


87 


КАЛЕКЦЫЯНЭР 


Ж анчы н а. Хутчэй за ўсё у маёй жонкі 
была б палюбоўніца. Ну, і ў мяне вядома ж. 

Я шмат думаю пра сваю будучую жонку. (З 
замілаваньнем.) Пра тое, якая яна павінна быць 
іці ўмее яна пячы блінцы. І колькі ў яе радзімак, 
і ці істотны для яе памер майго абутку. 

Я павінна думаць пра свайго будучага мужа, -- 
скажаце вы. 

Бздуры, -- скажу я, думала адна такая. (Дас- 
тае з кейса вяроўку і пакуль абвязвае яе вакол 
шыі, нэрвова прамаўляе.) Што пра яго думаць. 
(Зьдзекліва.) Ці ўмее ён пекчы блінцы? Колькі ў 
яго радзімак? І ці істотны для яго памер майго 
абутку? (Падыходзіць да лямпачкі, завязвае другі 
канец вяроўкі на ёй.) 

Я не магла гэтага больш трываць і... шчоўк. 
(Торгае вяроўку -- сьвятло гасьне. Вакол цёмна і 
толькі ейны голас.) Я скінула з наццатага павер- 
ху ягоную калекцыю засьпіртаваных спэрматазоі- 
даў. (Торгае за вяроўку, лямпачка ўключаецца.) 
І што вы думаеце? Ён пачаў зьбіраць новую. Я не 
магла гэтага больш трываць і... шчоўк. (Торгае 
вяроўку -- сьвятло гасьне.) І я падсмажыла на 
патэльні ягоную калекцыю. (Торгае за вяроўку, 
лямпачка ўключаецца.) І што б вы думалі? Ён 
быў зьдзіўлены маёй незалежнасьцю і маёй катэ- 
гарычнай незацікаўленасьцю ягонай каштоўнай 
калекцыяй і папрасіў мяне стацца ягоным мужам. 
Ну, я, натуральна, падзякавала, але адмовілася, 
бо ў мяне ўжо ёсьць жонка. Ён ня мог гэтага больш 
трываць і... шчоўк. (Торгае за вяроўку, сьвятло 
зьнікае.) 

(Чуецца сыгнал небясьпекі, усе дзеючыя асо- 
бы выбягаюць, мітусяцца, трапляюць адно адно- 
му пад ногі, шукаючы супрацьгазы. Знаходзяць і 
нацягваюць іх на твары. Становяцца у шэраг, рукі: 
па швох.) 


(Жаночы голае аднекуль зьверху.) 

Атаньсьён! Атаньсьён! 

У сувязі зь перапаўненьнем слыхавых органаў 
галюцынацыямі невядомага паходжаньня, а так- 
сама па незалежных ад нас прычынах зь сёнь- 
няшняга дня пачынае сваё дзеяньне новы анты- 
вірусны Загад. 

Пункт першы: 

хлусіць павінны ўсе. Для падтрыманьня нор- 
маў асабістай гігіены раім спалучаць выкананьне 
Загаду з абліваньнем сьцюдзёнай вадой. 

У мэтах прафіляктыкі -- тры-чатыры дробныя 
хлусьні на дзень. 

Пункт другі: 

будзьце асабліва пільныя пры кантактах зь ня- 
вашым полам. 

Штраф за невыкананьне Загаду -- 0,5 ад 
мінімальнага заробку. 


(Усе здымаюць супрацьгазы.) 


Зацямненьне. 


канец 





РЭКАНСТРУКПЫЯ НЕБА 


(Раман у дэталях) - (Дэталь у рамане)" 





“патрэбнае падкрэсьліць 


Папярэджаньне 


Чытач мае права: 

карыстацца рознага кшталту пішучымі рэчамі 
падчас чытаньня 

уяўляць сябе на месцы галоўных герояў, якім 
аўтар, усьведамляючы патрэбы двухполавага 
грамадзтва, надаў як мужчынскія так і жано- 
чыя канчаткі 

спрычыніцца да замацаваньня (не)раўнапраўя 
ў грамадзтве шляхам жорсткай крытыкі ці 
ўзьнёслага одапісаньня 

выкарыстоўваць пэўныя ўрыўкі як замовы ад 
зубнога болю, няшчаснага каханьня і сурокаў 


Пажадана пазьбягаць: 


завучваньня на памяць асобных выразаў 
публічнага цытаваньня ў месцах масавага збо- 


рУ 





Дэталь 21 


Сонца сядала не куды-небудзь, а за левы ўзго- 
рак ейных грудак. Вазьмі я аловак - можна было 
б правесьці дасканала простую лінію ад ейнае 
смочкі й да маёй зрэнкі, узбуджанай да такой сту- 
пені, што цяжка было разабраць: дзе вока, а дзе 
смочка. 

Было рана. 

Было рана датыкацца гэтай ледзь кранутай 
індуктаванай мэлянінавай пігмэнтацыяй скуры, 
ітаму мая зрэнка, не зважаючы на тое, што за ёй 
сачылі, працягвала балянсаваць на той лініі, якую 
так старанна вымалёўвала натхненьне. Гэта былі 
яны, блякла-ружовыя, з морквавым адлівам вочы- 
смочкі, якія ўтаропіліся з уласцівай ім нахабнай 
засяроджанасьцю. Адна зь іх час ад часу ажно 
пакрывалася пупышкамі або ад таго, што сонца 
ўжо сядала й рабілася прахалодна, або ад таго, 
што сонца сядала менавіта за яе. Смочку так і 
расьпірала ад сваёй значнасьці, самаўпэўненасьці 
й ганарлівасьці. Яна ведала: яе абавязкова нехта 
пацалуе, лізьне, папесьціць, а мо нават і пакусае. 

Такой самаўпэўненасьці заўсёды бракавала мне. 

Сон, якога, па Борхесу, варта баяцца. Не, не 
лябірынты Й не люстэркі, а ўсяго толькі адна мас- 
ка. Гэта непрыемная размова з тым, хто ўмее раз- 
маўляць (у адрозьненьне ад цябе самога), памята- 
еш? ты што-небудзь памятаеш з тае размовы? 
Пажадана ўспомніць. было 5 ці амаль 5. ня вык- 
лючана, што было 6. Я сустрэўся з табою ў надзеі 
/ня блытаць з імем/ палашчыць хоць чым-небудзь 
твой раток. Перад гэтым я нават памыўся, прыб- 
раўся й бачыў сябе ў люстэрку. нейкая мешаніна 
/венскім навукоўцам прыйшлося б даспадобы/. 

Чамусьці мы стаім ля ўваходу ў мой дом, хоць 
па графіку павінен быць твой. 

Да мяне нельга, - катэгарычна-сьлінява пра- 
мовіў я. 

Мы блукалі да зімы, а потым да вечара. меша- 
ніна 7? 2. за маёю сьпінаю - сьцяна /Вы чыталі 
“Сьцяну” Сартра?/ Памятаю, памятаю, гэтак за- 
пыталася ў мяне бібліятэкарха. Яна была нечым 
падобная да птушкі, і я падумаў, што няблага было 
б узяць яе ў нашае падарожжа. і я падумаў. А 
пасьля ўзгадаў, што... 

Калі Эжэн ня мог заснуць, ён уяўляў сабе вы- 

сачэзную гару, а потым спрабаваў узьлесьці на 
самую вяршыню. І пакуль поўз, ён засынаў. Эжэн 
малайчына. Ён шчыра поўз, ягоная гара ніколі 
ня мела вяршыні, яна была бясконцаю. З маёй 
сьвядомасьцю такія хітрыкі не праходзяць. Звы- 
чайна гара абвальваецца, або я пасьпяваю дасяг- 
нуць ейнае вяршыні раней, чымся засну. Я спра- 
бую ратавацца па-свойму. Праз 2-3 хвіліны ў маім 
роце камячком ляжыць лыжка мёду. Чамусьці 
яна падаецца мне жанчынай, пульхнай і немала- 
дой. Падобнай да скульптураў Генры Мура. Ну, 
вось, - падумаю я, - цяпер я ведаю, якія гэтыя 
жанчыны на смак. Круглыя й жоўтыя. 

Рассмоктваць гэты камячок ня дужа хочацца, 
бо - лянотна. Няхай сама расьцякаецца. Ейны 
вобраз самы салодкі, саладзейшы за вусны-ра- 
кавінкі. Ён такі мяккі, што ў яго можна класьці 
яйка й не баяцца, што яно паб'ецца. 

Дэталь 16 


“Трактат пра курыныя пёркі, чорныя й белыя, 
якія я зьбірала на замову бяскрылых анёлаў”. На- 
зва - нішто сабе, даўгаватая, але ўсё адно я была 
вымушаная зьбіраць тыя пёркі. Насамрэч яны не 
былі белыя, бо канчаліся рудаватымі прожылкамі. 
І толькі некаторыя рабіліся выключэньнем з гэ- 
тай недасканаласьці - паветраныя трусачкі пуху, 
што гадаваліся зусім ля цельца. Расхваляваныя, 
яны ніколі не былі ўпэўненыя, з кім і ў які бок 
ляцець. Што ж тычыцца чорных, дык яны былі 
пругкімі й сьпічастымі, якімі й павінны быць жаў- 
неры. 

Калі зьбіраеш пёркі, рукі маюць быць сухімі, 
нават ня столькі рукі, колькі пальцы, самыя іхнія 
кончыкі. [Інакш выпадкова прыхопіш зь пёркам 
пяску ці сьмецьця, якога адразу гэтак і не пазба- 
вішся, прыйдзецца адкладаць пёрка, абтрасаць 
бруд, а гэта заўсёды забірае час. Пёрак у той дзень 
назьбіралася няшмат - 37, калі казапь дакладна, 
асьцярожна паклаўшы іх у пачак з-пад гарбаты, 
я вырашыла ўзяць ровар і паехала катацца. 

Адметнасьцю таго дня была ягоная безвыраз- 
насьць. Амаль кожны з нас у той дзень ня меў 

свайго колеру. Сонечны пылок ставіў пад сумнёў 
магчымасьць існаваньня як такога, і ўжо цяжка 
было зразумець, ехаў ты сам ці цябе везьлі. А 
калі нага пачынала ныць, хацелася ўзгадаць ня- 
побрым словам гаспадара, які зноўку забыўся па- 
ставіць новую падкову. 
...Кую кую ножку паеду ў дарожку 
буду коніка каваць на дарожцы начаваць... 
гэтак прыемна казытала маю пятку толькі ба- 


буля Сівы 

Мы жывем у розных краінах і ў розных часа- 
вых паясах. Калі тут 10, там яшчэ 9. Так што ў 
мяне ў запасе гадзіна. 

Я вучуся ня хлусіць. Хоць, калі ня хлушу я, 
абавязкова знойдзецца нехта, хто будзе хлусіць 
мне. Я старанна праектую свае сказы, нібыта архі- 
тэктар, асабліва, калі кажу, што ты - чалавек, 
якога я кахаю, пазьбягаючы пры гэтым слова “ад- 
зіны”, якое пазбавіць мяне магчымасьці будаваць 
іншыя палацы ў гонар іншых чалавекаў, якіх я 
кахаю. Да таго ж, калі я цалуюся зь не-табой, 
гэта адбываецца на гадзіну раней. У тваім часе я 
заўсёды шчырая й заўсёды з табой. Так што, калі 
ты вырашыш зьехаць у Аўстралію, 6 месяцаў воль- 
нага жыцьця мне гарантаваныя. Як гарантаванае 
табе маё вечнае чаканьне, бо адзіны, каму я здра- 
джваю, - гэта час. 

Дэталь 46 


У мяне сьлізкія боты. Напэўна, ты гэтага ня 
ведаеш, але я збочваю на сьнег і чую, як ён файна 
рыпіць, так ішто хочацца зьляпіць зь яго сьнеж- 
ку й шпульнуць вунь у таго тоўстага дзядзьку, а 
потым бегчы, не азірацца й бегчы, правальваю- 
чыся па лыткі ў сумёт і адчуваць, як ліпнуць да 
скуры ўжо мокрыя нагавіцы. Амаль зіма. Амаль 
вечар. Амаль дома. Я націскаю кнопку ліфта. 


...Ух ты!!! А ў маім пакоі нейкая вечарынка. 
Людзі п'юць гарбатку, размаўляюць. Вы седзіце 
побач і цалуеце маю шыю, у той час як я намага- 
юся прымусіць свае пальцы прабегчы па кляві- 
шах у бок гармоніі. Да д'ябла гармонію! Гармоны 
йбег аПез, - крычаць яны. І я прымаю рашэньне: 
трэба прачнуцца. 

Я вызваляюся ад вашых абдымкаў і накіроў- 
ваюся, куды звычайна накіроўваюцца пасьля сну 
- у прыбіральню. Менавіта там я прачынаюся. 
Мыю рукі, іду у пакой, аднак некаторыя рэчы 
прымушаюць мяне задумацца, і я разумею, што: 

варыянт А - я так і не прачнулася, 

варыянт В - гэты гармідар - ня проста сон 

чамусьці мая (пад)сьвядомасьць абірае вары- 
янт В і я пачынаю лямантаваць, клікаць Цябе, 
потым Вас, не разумеючы хто з вас хто, і каго ж 
у рэшце рэшт я клічу. Адзінае чым ня розьніліся 
людзі ў маім пакоі былі іхнія імёны, якія я такі 
выгуквала 

Э... Й... РАС Н.Д... Й Р Ас. НД: 
Ніхто не зьбіраўся мяне ратаваць, а мой пакой 
папаўняўся новымі гасьцямі: мядзьведзямі ў мат- 
роскай амуніцыі, коньмі з разгубленымі позіркамі 
1 усім тым, што валодала майстэрствам мімікрыі 
ва ўмовах маёй псыхікі. Гэй, хто тут гаспадар? 
Працяглы чае я ляжу, не варушачыся, і слухаю, 
як арытмічна пульсуе артэрыя на шыі. Гэта яна 
будзе вырашаць, прачынацца ці не. 

Дэталь 8 


- чытаеш? 

“ён падраўняў лісты, з манернасьцю маёй знаё- 
май-алькагалічкі. Мяне пачало цягнуць на вані- 
ты, але я стрымалася: псаваць уражаньне ад пра- 
чытанага не хацелася. 

-ну й як? 

-.ён пастукаў аркушамі аб стол так, быццам 
расшпіліў верхні гузік на маёй сукенцы (хаця не, 
на мне была сукенка з маланкай, але гэта не істот- 
на). 

- што? што ты кажаш? 

“ён - быццам адзіная вялізная смочка, паду- 
малася мне, смочка што падрыхтавалася да пацз- 
лунка-мацунка. Не-е, даражэнькая, ня пойдзе. 
Шукай сабе іншы дэлікатэс. 

- добра, я падумаю 

...гэта для навакольных ты абтрасаеш попел са 
сваёй сьмярдзючай цыгарэты, а я вось уздрыгваю, 
адчузаючы, як расшпільваецца стані:; на сьпіне. 

- няма экспрэсіі? 

...затое ў цябе яе зашмат... зараз ён возьме ку- 
бак, паднясе яго да свайго рота, быццам гэты ку- 
бак - мая голаў, якую дазволена бессаромна аб- 

лізваць кожны раз, калі пачынае дапякаць сма- 
га. 

- яшчэ кавы? 

...добра што ён не замовіў вячэры, інакш бы 
маё цела ператварылася ў канапку, і ранкам я 
прачнулася б пагрызеная й надкусаная з усіх ба- 
коў. І як толькі я гэта разумею, рашуча прамаў- 
ляю: 

- Хадзем, мне тэрмінова трэба дадому 

...гэта называецца перарваны (ежавы) акт. Я 
ведаю, пра што думае цяпер наш любімы-сарам- 
лівы Юрасік-карасік Б., калі бачыць у маім тэксь- 
це слова “кава”. Ён узгадвае верш паэткі В.Г. і ў 
думках пытаецца: ці то была ў гэтай каве спэрма, 
ці то не? Адказваю - нЕ б-ы-л-0-0. 

Дэталь 34 


Я згодная ўявіць цябе ў позе лётаса пры адной 
ўмове: ты маеш быць асобай мужчынскага полу, 
5о цябе-жанчыну я ўяўляла б ў іншай прастора- 
ва-часавай камбінацыі. Да таго ж зь цябе атры- 
малася б ня самая лепшая паненка. Не хавайся, 
вопратка табе не спатрэбіцца, а вось я прыхаплю 
гое-сёе. У тым ліку й кніжкі. Я прымушу цябе 
чытаць уголае усё, чым ты завальваў мяне падчас 
нашага Вы-кальнага пэрыяду, які, мяркуючы па 
ўсім, мог бы цягнуцца бясконца, калі б не мая 
рашучасьць і жаданьне быць першай. Гэта дзяку- 
ючы мне ты меў выключную магчымасьць пачуць, 
як я (дакладней мае галасавыя вязі й моўны апа- 
рат - шчыра кажучы, слова “апарат” трохі пу- 
жае, яно большае за мой раток) спалучаю выбу- 
ховы пярэднеязычны цьвёрды гук “т” з галосным 
сярэдняга раду верхняга пад'ёму “ы”. 

Дэталь 13 


Ты выгульваеш свае думачкі на павадках, у 
кожнай зь іх матузок свайго колеру. Так яны ме- 
ней блытаюцца. Вось ты вяртаешся зь вечаровай 
шпацыркі, перакусваеш марской капусткай, а 
потым бавіш час, гуляючыся зь імі, сваімі пас- 
лухмянымі жывёлінкамі. І ўсё ідзе як мае быць, 
пакуль у тваёй кватэры не зьяўляюся я й не ўчы- 
няю крывавую масакру тваіх гадаванцаў. Кагосьці 
я адстрэльваю на месцы, кагосьці прост зачыняю 
у ванным пакоі, а хто й сам паслухмяна складае 
лапкі і добраахвотна саскаквае з 9-га паверху. Ты 
бездапаможна азіраешся вакол. Але маўчыш. Ца- 
луеш мяне ў вусны і маўчыш. Я той, хто парушае 
звычайную хаду рэчаў, я ня дзейнічаю паводле 
схемы (прынамсі табе такая схема не знаёмая), я 
не жадаю, каб у тваёй галаве жылі штучныя інду- 
стрыяльныя мутанты, я павяртаю цябе да коней 
зь лябірынтавымі вачыма, да птушак, да сярэд- 
нявечных вядзьмарак, валасы якіх пахнуць вог- 
нішчам і нечым далёкім-далёкім... ты маўчыш. І 
тут я бачу, як паказваецца галоўка чарговай ма- 
ленькай паскудніцы, і ты прамаўляеш яе: 

- мне так сорамна, але я не кахаю цябе. 

1..2..3..4...6..8..9.5.67..4ц.2.о0ал..74.2палво4д- 
дб8лопавфзўш4З0975е8 556..0..0..0..0..0..... ад 
мяне амаль нічога не застаецца. я сашкрабаю з 
кіліма кавалачкі сябе, усьведамляючы, што прас- 
тора ўзарвалася зь сярэдзіны. 

Дэталь 6 
Кожны дзень я кагосьці зьядаю. 


Кожны дзень я кагосьці зьядаю. І мне пляваць, 
што ніхто не глядзіць на такія дзеяньні як на зла- 
чынства. Ніхто мяне не папракае, мне ўсё адно со- 
рамна, і я ўжо не магу трымаць відэлец, рукі ро- 
бяцца ці то ватнымі, ці то гумовымі, сківіцы 
нямеюць, вочы засяроджваюцца на адной бяскон- 
ца белай (паступова бясконца чорнай, а потым зноў- 
ку белай) кропцы, наліваюцца-напаўняюцца нечым 
сьлізкім, ім на мяне пляваць, вочы пачынаюць 
жыць сваім асабістым жыцьцём, і есьці ўжо робіц- 
ца немагчыма. Мяне паралізуе. Калі ты кагосьці 
ясі - нехта абавязкова павінен зьесьці й цябе. Ад 
гэтай думкі робіцца ніякавата, і я ўзгадваю Генры- 
ха, які часам ня можа прымусіць сябе ўскрыць 
бляшанку кансэрваў, бо гэты працэс топіць яго ў 
дэпрэсіі. Нешта такога кшталту робіцца й са мной. 
Не, гэта не лянота, не ля нота... не мі нота... ...ды 
й ня рэ, напэўна, гэта нейкая какафонія. 


Я адкручваю кран - і праз колькі хвілінаў у 
мяне будзе сваё мора, не, нават акіян. Пайду пла- 

ваць. Стануся мараком. Выратую тубыльскую пры- 
гажуню ад салёнай сьмерці. Ейны бацька будзе 
бязьмежна мне ўдзячны, і гэтая бязьмежнасьць 
скончыцца як мага хутчэйшым шлюбам ягонае 
донечкі, вядома ж, са мной. Гэтак тубыльскія пля- 
мёны наладжваюць вонкавыя сувязі. А я буду раў- 
наваць яе да ветру, да пырскаў, што прызямля- 
юцца на ейную ледзь кранутую індуктаванай 
мэлянінавай пігмэнтацыяй скуру і, высыхаючы, 
пратачаюцца праз поркі да крыві. Я ж ніколі ня 
здолею так вось высахнуць і трапіць у тунэлі ей- 
ных судзінаў. І мне нічога не застанецца, як па- 
кутаваць ад сваёй недасканаласьці. Яна будзе мяне 
любіць, але неяк па-спакойнаму. І гэта правіль- 
на, бо дзяцей не кахаюць - іх любяць. 

Я вярнуся героем. 

- Куды. Куды ты вернешся? У эмаліраваную 
ванну, па ўскрайку якой маршыруюць непрыду- 
маныя інсэкты? Я ня слухаю. 

- У якой іаднаму месца малавата? Я не жадаю 
гэтага слухаць. 

- Ванну, якая перажыве твае аднадзённыя 
думкі? - вушы ўжо нямеюць ад моцна прыцісну- 
тых да іх далоняў, і тут я разумею: 

трэба схавацца. І я хаваюся з галавой, каб ня 
чуць, але каб слухаць. 

І я слухаю. 

Раз - два - тры елачка згары - суседзкія дзеці 
адзначаюць новы год у лютым. 

Ты - як - дзіця - мяне (я) кіда-е (ю) был-ы 
(ога) кахан-ак (ка) 


ў на выбар 

Не - грызі - шалік. Ты - ж - ня - тутавы - 
шаўкапрад - я іду ў кіно без асьпіранта 2? 2. Ён 
станецца маім пацыентам і будзе вучыцца жыць 
сёньняшнім днём. Нічога ў яго не атрымаецца, 
кажу гэта цяпер, бо як толькі я спрабую залезьці 
пад ягоны каўнерык пагрэць далоньку, ён пачы- 
нае напружана думаць - што гэта я раблю і, га- 
лоўнае, навошта, паступова пераходзячы да 
сьмярдзючай думкі “напэўна яна ў мяне закаха- 
лася”. А там, за каўнерыкам, было проста цёпла. 

І - магчыма - хутка - ты - атрымаеш - 
свой - кавалачак - цукарка - а гэта асьпірант 
Хе 1. Ён мае блакітныя вочы, якія зіхацяць не- 
прыхаванай нахабнасьцю пяцігадовага дзіцёнка. 
Чорны швэдар. Ідэальна-дагледжаныя рукі. 41 
памер абутку. Шчыры сьмех. М-так, занадта ідэ- 
альныя рукі. Такімі пальчыкамі нават у носе ка- 
лупаць шкада. 

Дзеці - вельмі - жорсткія - а гэта думка, на 
якой асьпіранты зазвычай сыходзяцца. 

Дэталь 54 


Першым памерла дрэва, што стаяла за хлявом. 
Нечаканасьць - гэта не заўсёды дрэнна. У маім 
выпадку нават добра. 

Яно слухала ўсё, што я казала, і ўсё, пра што 
я маўчала. Слухала й пахла. Пахла й слухала. І 
гэтак да бясконцасьці. Да бясконцасьці, пакуль 
не памерла. Зрэшты, так атрымалася нават больш 
трагічна. Ніякіх табе разьвітаньняў, прабачэнь- 
няў, абяцаньняў наведваць могілкі. Як і павінна 
быць насамепраў. 

Часам навакольныя дрэвы ўяўлялі нас кахан- 
камі, ад чаго рабілася трохі ніякавата. Але мяне 
не падманеш - мы ніколі не былі адзін на адзін, 
значыцца і каханкамі мы быць не маглі. Нас пад- 
слухоўвалі тысячы, мільёны вушэй. Я ня здолею 
іх падлічыць, нават за ўсё сваё жыцьцё. А калма- 
ты вусень, старанна перажоўваючы зялёнае лісьце, 
ня ўпусьціць магчымасьці сказаць свайму суседу 
па галінцы: - не, ты бачыў? адкалуцнуць кава- 
лак кары і запхаць туды валосьсе, людзі пэўна 
звар'яцелі, а нам што з голаду паміраць ці што? 

Мужчыны заўсёды былі большымі плеткарамі, 
чымся жанчыны, 

Дэталь 45 


Яна - блакітная кветачка ва ўжо выцьвілым 
палісадніку тралейбусных пасажыраў. Яна - мой 
кавалачак неба, такі трошкі, ледзь-ледзь крану- 
ты сівенькімі прожылкамі аблокаў. Яна ня пах- 
ла, бо такая дасканаласьць блакіту прост ня мае 
права на пахі. Менавіта таму яна так сакавіта і 
рэзка сьмярдзела. Аднак гэта толькі на пачатку, 
потым... - а потым было ўжо неістотна, Нашыя 
пахі пачалі перамешвацца, малекула па малеку- 
ле. Яна сядзела даволі нязграбна, але надзіва пра- 
вільна. І нідзе болей яна так добра не глядзелася 
б, як там, на сядзеньні тралейбуса ля апошніх 
дзьвярэй, яна была павернутая сьпінай да ўсіх 
астатніх, але тварам, тварам - да мяне, ейнай 
ахвяры і ейнага гаспадара. У той час як яна ўяўля- 
ла сабой трохмерную прастору, што забілася ў кут 
гарадзкога тралейбуса Л? 33, мае пыласосы-вочы 
намагаліся ўсмактаць хоць што-небудзь - імя, век, 
занятак, захапленьні. Хто і калі мог скатаць яе з 
рэштак нябеснага цеста? --...піспіз - нічога ... я 
не знаходжу анічога, апроч сацыяльнага статусу. 

Я - цынамонавая кветка ў такім стракатым 

палісадніку тралейбусных пасажыраў. Я - чыйсьці 
кавалачак зямлі, такі трошкі, ледзь-ледзь крану- 
ты сівенькімі прожылкамі сьняжка. Я пахну зрэд- 
ку, калі пройдзе дождж (але хто паверыць у бруд- 
наваты гаркавата-кіслы дождж?). 

Дэталь 72 


ПАРАСКЛЕЙВАЦЬ АБВЕСТКІ. Трэба пара- 
склейваць абвесткі. “Маладая сям'я з аднаго ча- 
лавека здыме кватэру ў вашым доме. Цішыня й 
парадак гарантаваныя. Тэл. 24286777”. 

Вось ужо й прысьпеў час пра асобны кут паду- 
маць. Ён мне прост неабходны, гэты самы асобны 
кут. Мая сям'я расьце з кожнай крызай, з кож- 
ным новым каханкам. Мяне робіцца столькі, што 
я ўжо ня ўпэўненая ў дакладнай лічбе сваіх во- 
ляў оляў вольгаў волечак вальжынаў вальцісяў” 
вольцяў... ад усіх гэтых бяздомных і напаўжыць- 
цяздольных дармаедак круціцца галава. Час ду- 
маць і пра самастойнае жыцьцё. Я прыклейваю 
адну абвестку да дзьвярэй бібліятэкі, там дзе пра- 
цуе адна мая знаёмая, нечым падобная да птушкі. 
Другую - да дзьвярэй крамы, там заўсёды ў цябе 
пра нешта пытаюцца. Пытаюцца, які памер, улю- 
бёны колер, а ваш стыль? Толькі перакроч ганак 
- ты адразу адчуеш як усе й усё прапахла адзі- 
ным жаданьнем - уціснуць усіх у нейкія памеры, 
нумары, знакі, лічбы, адрэсы, гендэры, статусы, 
іміджы, ня ведаю я, які ў мяне памер. 

Расшпіліце-тка паліто...напэўна... - яна ку- 
дысьці зьбягае потым вяртаецца, я думаю толькі 
пра яе: якая яна прыгожая і што вось пасьля пра- 
цы яна сьпяшаецца дадому гатаваць вячэру. Дзя- 
цей у іх пакуль няма, праўда яны ўжо знайшлі 
рэдкаснае імя для дзяўчынкі, аднак жа хлопчы- 
ка хочацца болей. Яна дэманструе адшуканую ка- 
шулю й чакае маёй рэакцыі. У сваю чаргу, я, вя- 
дома ж, заўсьміхаюся неяк вінавата і буду стаяць 
і чакаць, пакуль яна будзе перабіраць усе магчы- 
мыя варыянты. Зараз я ніхто іншы як лялька, 
якую трэба ПЕРА-апрануць. Тут галоўнае працэс, 
а ня вынік. Мне робіцца сьпякотна, мне няўтуль- 
на, я ня ведаю, ці хопіць мне грошай, ня ведаю, 
ці хопіць мне мужнасьці, ня ведаю, ці хопіць мне 
часу, ня ведаю, ці хопіць табе цярплівасьці, ня 
ведаю, ці хопіць цярплівасьці мне. Я куляй вы- 
лятаю з крамы, бо ўзгадваю: трэба парасклейваць 
абвесткі, дарабіць пераклад, пад'есьці, памарыць, 
распланаваць свой магчымы сыход, падрыхтаваць 
тваё магчымае прыйсьце. 

Але выкруціцца немажліва. Цябе ўсё адно за- 
клясыфікуюць, дадуць асабісты нумар, падбяруць 
адпаведнае азначэньне, падпішуць цану, знайдуць 
пакупніка, па-сьвяточнаму запакуюць і адправяць. 
Куды? Куды-небудзь, лёс - ён як і нумар - ва 
ўсіх свой асабісты. Трэцюю абвестку я прыклею 
да дзьвярэй свайго дому. Буду павяртацца... -а 
раптам зацікаўлюся. 

Дэталь За 


Новы дзень 

(пераклад з ангельск.) 

Ад каго 

«значыцца, гэта была ты. Я здолею адкрыць 
тваё паведамленьне пры ўмове, што ты дашлеш 
яго мне яшчэ раз. Гэта магчыма? Як ты? Я пра- 
вёў шмат часу ў сябе на лецішчы непадалёк ад 
мяжы з Расеяй. Ты вучышся ці працуеш? Калі 
ласка, напішы мне зноўку. Выбачай, але мы па- 
вінны быць пільнымі з гэтымі вірусамі-крыміна- 
ламі. 


Ад каго 

“калі я вярнуся ў Хельсынкі, я абавязкова за- 
пытаюся наконт фінскай мовы. Жудасныя наваль- 
ніцы амаль кожную ноч тут! Буду радая ад цябе 
пачуць. 


Ад каго 

-.Дарагая Воля. Было файна пачуць ад цябе. 
Мне шкада што ты ў адойшп'е, я ведаю што гэта 
такое. Магчыма, ты занадта сур'ёзна прымаеш не- 
каторыя рэчы... магчыма, трэба меней зважаць 
на людзей. “Ёсьць кветкі, што былі народжаныя, 
каб квітнець незаўважанымі, непрыкметна, і да- 
рыць свой водар паветру пустэльні”. 

РЭКАНСТРУКЧЫЯ НЕБА 





Ад каго 

...Хай, 5шеегу, як ты там маешся? 

Твой апошні ліст вельмі дзіўны. Хто можа цябе 
пакрыўдзіць, мо гэта я? якія ў цябе могуць быць 
праблемы? Што ў вас там здарылася? У мяне ўсё 
добра. Зараз працую на дзвюх работах: у макдо- 
нальдзе з 7 ат - З рт, потым у другім фаст-фудзе 
(Арбіс), 5 дзён на тыдзень. У макдоку я працую 
касырам, праца дурная, увесь чае заняты, у Арбіс 
я канструктар сэндвічаў: ляплю сэндвічы па 
кніжках ды схемах - прыкольна. 


Ад каго 

Прывітаньне, гэта зноўку я. Сумую па ўсіх, 
а яшчэ я захварэла і не магу хадзіць на мора. 
Здаецца наш Вітал не сьпяшаецца вяртацца са 
штатаў, я яго заб'ю, шчыра, ня сьмейся. Спадзя- 
юся ён не застанецца там з тымі тоўстымі амэры- 
канскімі дзеўкамі. Пакуль. 


Ад каго 

“Ты даслала мне віншаваньне на дзень валян- 
ціна, а потым сышла зь кімсьці іншым. Я тэле- 
фанаваў табе даволі позна, але цябе не было. Гэта 
ня добра, зусім ня добра. Калі ў цябе хтосьці ёсьць, 
проста скажы, навошта хавацца й хлусіць увесь 
час. У мяне новы нумар тэлефона, але я ня ду- 
маю, што ён табе патрэбны, і, вядома ж, табе пля- 
ваць, як мне на новым месцы. 

Бывай. 

Дэталь 15 


Час быў класьціся спаць. Ці то прачынацца? 
Трэба было абіраць, зноўку абіраць, спаць-пра- 
чынацца, прачынацца-спаць. І я абіраю. 

На падваконьні ўжо доўгі час не было нічога. 
Фартэпіянныя пальчыкі з задавальненьнем лаш- 
чылі палатняную скуру, гаспадар якой прымруж- 
ваў павекі й час ад часу ўздрыгваў, падаючы прык- 
меты жыцьця. Пэўна, Шапэн яму падабаўся. 
Аднак ад доўгай практыкі пальчыкі пачалі стам- 
ляцца, блытацца й запавольваць свой рух. Бед- 
ныя, яны ня ведалі, што хутка па іх прыйдзе 
дзядзька з малінавымі рукамі й прымусіць цыра- 
ваць ягоныя капелюшы, ужо неаднойчы прастрэ- 
леныя (разам з галавой) мясцовымі хлапчукамі. 

А раней на падваконьні было шмат чаго... 

Гаспадар малінавых рук, стаміўшыся ад сама- 
задавальненьня, вырашыў запытацца, і ў ягоным 
голасе прагучала сапраўдная зацікаўленасьць: 
Вольга, а чаму б табе не завесьці хлопла? гэта 
прагучала як: Вольга, а чаму б табе не завесьці 
сабачку. На што я адказала: што тычыцца жывё- 
лак, тут я за грынпіс, няхай жывуць на волі. А ў 
мяне шосты паверх. 

РЭКАНСТРУКЧЫЯ НЕБА 


Дэталь 7 


Думкі чарговым разам недзе нашвэндаўшыся, 
вырашылі вярнуцца ў галаву. Аднак ня ўсё так 
проста. Блудныя дзеткі са зьдзіўленьнем утаро- 
піліся ў рэчы незразумелай формы. Тое былі но- 
выя думкі. Яны пасьпяхова занялі вольную жыл- 
плошчу, пераклеілі шпалеры, пабялілі столь і 
нават павесілі новыя фіранкі. Такое нахабства не 
магло не абурыць былых жыхароў, і яны, пачыр- 
ванелыя й раззлаваныя, з усёй моцы ўпіхнуліся 
назад у галаву. Галава пачала балець. Там увесь 
час нешта дзеелася. Варожыя лягеры сутыкнулі- 
ся не на жарт. Пачуўшы дзікія выгукі - “трава 
расьце - я расту - адпаведна - я - трава, трава - 
гэта я - пафарбўйма ўсё ў зялёны”, я вырашыла, 
што трэба дзейнічаць. І гаркавы прысмак кактэй- 
лю “пігулкавы” пакінуў увушшу адно рэхава-гу- 
кавыя хвалі 

“....Я-я...-сту-....-дн-...-я-а..а...”, паволі збочыў- 
шы на частату 16 гц, якая была ўжо недасяжнай. 

Дэталь 31 


А зрэшты ён чарнеў не адзін. 

Анёлы ягонага веку вельмі непакояцца, калі 
пачынаюць чарнець. Таму я супакойваю цябе й 
нават згаджаюся на спатканьне. Дайсьці адразу 1 
своечасова неяк не атрымоўваецца, і я спазьняю- 
ся на два дні. Ты злуешся, але нядоўга. І ўжо 
вядзеш мяне на каву зь пірожным, якое я буду 
абіраць сама. А ты? Зубы. У знёлаў часам такса- 
ма баляць зубы. Ведаю. Касырка-піяністка ста- 
ранна адбівае кошты пірожных, кексаў, бутэр- 
бродаў. ўіна выконвае смачную гастранамічную 
сарабанду. Ейны пузаценькі раяль-апарат груко- 
ча ад задавальненьня, паглынаючы рознакаляро- 
вая паперкі зь лічбамі. А я паглынаю пірожнае 
“мядок” іслухаю твае здымкі. Такое ўражаньне, 
быццам ты хочаш іх перакрычаць, і таму голас 
твой гучны ня толькі для мяне, але і для іншых 
наведнікаў крамы. - А ГЭТА - ВОСЬ ХЛЕБНАЕ 
ДРЭВА, - крычыгі ты, хітра азіраючыся наво- 
кал, ці пачуў хто. і пакуль я разглядаю здымак, 
ты корпаешся ў стосе сваіх успамінаў і знаходзіш 
другі. - А ГЭТА - СУСЕДЗКІЯ ІНДЗЕЙСКІЯ 
ДЗЕЦІ - ну ўсё, я не адзіны твой слухач, увага з 

боку пакупнікоў гарантаваная. Я як мага хутчэй 
дапіваю каву і вылятаю на вуліцу. Ты хапаеш мяне 
заруку акурат у той момант, калі цягліца на маёй 
правай назе ўжо гатовая зрабіць крок насустрач 
“вечнага кола жыцьця” (ці кола самаходу, калі 
прасьцей). - Чаму ты так няўважліва чытала Міла- 
рада??? Там жа і пра цябе было, - анёл запальвае 
цыгарэту, а я бягу на францускую мову, забыва- 
ючыся на прыгожых мужчыну й жанчыну, што 
нарадзілі анёла. 

Толькі потым я ўзгадваю Яе, сваё апраўдань- 
не, якое мусіла пачынацца так: 


... аднойчы я пабачыла Марыю Ст'юарт. У 
мэтро. Нейкая жанчына ўздымалася па лесь- 
віцы (але ж мяне не падманеці) я адразу зра- 
зумела: гэта яна. Справа ў тым, што калі 
ісьці па лесе ня першым, а за кімсьці, галі- 
ны заўсёды хвастаюць цябе па твары, па ру- 
ках, іты нічога з гэтым не паробіш. Раней 
я яе ніколі ня бачыла, таму вярнуўшыся ў 
бібліятэку, удакладніла сваю сустрэчу і я 


ўдакладніла. 





Клуэ Ф. Партрэт Марыі Ст'юарт. 

Марыя Ст'юарт (Магу Эіцагі) (1542-1587). 
Стаўшыся ўдавой у 1561-м вярнулася ў Шат- 
ляндыю. Дамагалася ангельскага пасаду (у 

якасьці праўнучкі караля Генрыха УІІ). 
Спробы Марыі Ст'юарт умацаваць сваю ўла- 
ду ў Шатляндыі, абапіраючыся на каталіц- 
кую шляхту, выклікалі незадаволенасьць 
ішатляндзкіх кальвіністаў, якая вылілася ў 
паўстаньне 1567 году. Абвінавачаная ў за- 
бойстве свайго другога мужа лорда Дарылі, 
Марыя Ст'юарт была вымушаная ў 1567-м 
адмовіцца ад пасаду на карысьць сына (шат- 
ляндзкі кароль Якуб УІ; з 1603-га ангельскі 
кароль Якуб 1) і ў 1568-м уцякаць у Англію. 
Па загадзе ангельскай каралевы Элізабэт яе 
пасадзілі ў турму. У Англіі Марыя Ст'юарт 
фактычна была цэнтрам прыцягненьня най- 
больш рэакцыйных сілаў ангельскіх фэада- 
лаў у іхняй барацьбе з прыхільнікамі ўраду 
Элізабэт. Пасьля раскрыцьця сэрыі ка- 
таліцкіх змоваў супраць Элізабэт, Марыя 
Ст'юарт была асуджаная і пакараная сьмер- 
цю... Насычанае драматычнымі падзеямі, 
жыцьцё Марыі Ст'юарт сталася для шмат- 
лікіх пісьменьнікаў (Ф. Шылер, С. Цвэйг і 
іншыя) сюжэтам літаратурных твораў, у якіх 
вобраз Марыі Ст'юарт, залішне ідэалізава- 
ны. 


Літ.: Непаегзоп Т. Е., Магу аиееп оЁ Эсоіз, 
у. 1-2, І.., 1905; РЬПіррзоп М., Нізіюіге би 
герпе де Магіа Эіцагі, ў. 1-3, Р., 1891-92. 

РЭКАНСТРУКЦЫЯ НЕБА 


Дэталь 24 


Запалкі ёсьць? 

Ён пайшоў далей, і я ня стала яму крычаць 
усьлед, што ў мяне няма запалак, але ёсьць за- 
пальнічка. Ён жа пытаўся запалак. 

Не, я не палю, прост часам дзе-нідзе выключа- 
юць сьвятло - і я на ўсялякі выпадак цягаю з 
сабой запальнічку. Раней у мяне была лямпачка, 
свая, уласная. Я думала: ну вось, цяпер і ў мяне 
ёсьць нешта сваё, роднае, як у кожнага нармаль- 
нага чалавека. Аднак мая лямпачка ня доўга зіха- 
цела. Не, яна не перагарэла, яна ўсяго толькі зьмя- 
ніла месца жыхарства. Паехала рэклямаваць 
беларускую вытворчасьць на замежны рынак. Мая 
сяброўка Надзея парадзіла абзавесьціся лямпач- 
камі айчыннай вытворчасьці (мясцовымі, значыц- 
ца) із задавальненьнем прадэманстравала мне свой 
нядаўна прыдбаны экзэмпляр. Год як яна карыс- 
таецца сваёй лямпачкай і так прызвычаілася да 
яе, што ўжо ня можа й гадзіны безь яе пражыць. 
Я за Надзею радая. 

Дэталь 0 


Мне 14 гадоў. Я вучуся ў звычайнай школе. 
Самай звычайнай. Там існуюць свае законы й па- 
радкі. Мне падабаецца дапамагаць людзям, часам 
здаецца, што гэта тое, чым я павінна займацца 
ўсё сваё жыцьцё. Больш я нічога ня ўмею. (І, як 
даводзіць практыка, - нават гэтага.) Мне ўсё яшчэ 
14 гадоў, і нае зь сяброўкай пасылаюць да старой 
жанчыны. Аказваецца, мы ўзялі над ёй шэфства. 
Дакладней, ня мы, а нашая школа. Я даведалася 
пра гэта зусім нядаўна, і калі даведалася, то згу- 
білася ў часавым вымярэньні, бо тое, што мусіла 
здарыцца са мной, ужо адбылося гадоў 60 таму. 
Часавыя дзіркі такога кшталту запаўняюцца ў 
сьвядомасьці чым заўгодна, толькі ня тым, іцто 
ёсьць насамрэч. Прыкладам, я еду ў трамваі. Мне 
не халодна, бо ідзе сьнег. Калі ідзе сьнег, халодна 
быць ня можа, можа быць па-дзіўнаму сумна (га- 
сумнаму дзіўна). Я еду праз старыя будынкі яшчэ 
не старога гораду, хутка іх пачнуць бамбіць, ля 
крамаў выцягнуцца доўгія чэргі, а я ўсё буду 
ехаць, не разумеючы, які цяпер час і куды я еду. 

Наша падапекаванка не была бабуляй, яна была 
старой жанчынай. Бабуля - гэта такое добрае зь 
вясёла-сумнымі вачыма стварэньне, якое пахне 
мёдам-сырым цестам-епакоем-упэўненасьцю-сама- 

з” 


дастатковасьцю й стомленым дыханьнем. Яна 


памятае тое, на што я ўжо забылася. Потым усё 
будзе наадварот. 

Старая жанчына жыла ў двухпакаёвай кватэ- 
ры. Здаецца, у яе нават быў муж. Гэта мяне стра- 
шэнна абурала, бо я не разумела, чаму ён не пры- 
бірае за сваёй жонкай. Яна была падобная на 
самку-павучыху, а ён на самца, якога яна праз 
сваю хваробу не пасьпела зьесьці. Ёй было цяжка 
хадзіць, і таму большую частку свайго нецякуча- 
застылага часу яна праводзіла ў ложку, які пакі- 
дала толькі зрэдку - адчыніць дзьверы сваім “пры- 
біральшчыцам”. Яна не выказвалала асаблівай 
удзячнасьці і ўспрымала нашую прысутнасьць як 
належнае, чаго нельга было сказаць пра нас. Тое, 
як яна аддавала загады, выклікала адчуваньне, 
што гэта я была вінаватая ва ўсіх ейных хваробах 
і ў тым, што была малым дзяўчо, якое спрытна 
гэтак рухалася па ейнае тэрыторыі. А рухалася я 
так спрытна, таму што мела толькі адно жадань- 
не - як мага хутчэй выбегчы з гэтага клінічнага 
сьвету, дзе ўсё сьмярдзела лекамі - потам - ле- 
камі - урынай - лекамі - пазалеташняй ежай - 
лекамі лекамілекамілека мі ле кам і лекамілека- 
мілекамілекаміле каміле камілекаміле камі ка- 
лекамі і гэтыя пахі ўжо не былі пахамі, яны му- 
тавалі ў гукі й нахабна гэтак чапляліся за мяне, 
за мае валасы, за рукі, за ногі й абараніцца не 
было чым. Свайго паху я пакуль на займела. Хоць 
з гэтым можна паспрачацца. 

Мне 19 год. Ён нахіляецца да маёй галавы й 
кажа, як цудоўна, але ты пахнеш нічым, нічым 

штучным. Калі б ты была вышэйшая ростам - 
я намаляваў бы зь цябе Вэнэру. Сядзець перад 
камэрай чужых вачэй і ўсьведамляць, што цябе 
ня бачаць, бо зараз ты мітычная істота з чужым 
імем і чужой біяграфіяй. Не, усё ж добра, што я 
не такая высокая. Мне ўсё яшчэ 19, і ўжо другі 
ён абдымае мяне, уцягвае пах маіх валасоў і кажа, 
ты ніколі ня вырасьцеш, таму што пахнеш ма- 
лаком. Я прыкладаюся да ягонага вуха, як да 
марской ракавіны, і слухаю. 

Малака я ня п'ю, я яго не люблю. 

Я п'ю каву. Я п'ю каву на кухні - другі кубак 
запар сёньняіццнім ранкам. ІГ'ю, бо не магу ня піць. 
Як не магу стаяць, таму я апускаюся на падлогу, 
паволі праяжджаючы сьпінай па белых палірава- 
ных шафах, за дзьвярыма якіх жывуць слоікі роз- 
ных памераў і формаў. Большасьць зь іх пустыя, 
але гэта неістотна. Істотна тое, што блытаецца 
патэфон з патысонам, Колас з Купалам, а разынкі 
здаюцца асобнай расьлінай, прычым нават дрэ- 
вам. Мая сьпіна адчувае вострую ручку шафы, і 
вось я на падлозе. Я на падлозе. Я п'ю каву і пра 
нешта там думаю. Думаю, вазьму-тка я “Пэрвэр- 
зію” пачытаць ці што. І вось я ўжо чытаю, я на 
кухні, п'ю каву, чытаю пэрвэрзію і пра нешта там 
думаю. І вось калі я амаль перапыняюся думаць, 
чую як зьлева ад мяне з падваконьня тое, пра 
што я думала, скідае гаршэчак з пальмай. Ягоны 
гук ляціць хутчэй за яе самую, таму я спачатку 
чую, а потым бачу. Я гляджу на пальму, якая 
ўжо на падлозе зьлева ад мяне. І я ўжо ня п'ю 
кавы, не чытаю “Пэрвэрзіі”, але думаю. 

Дэталь 12 


Калі й крыўдзіцца, дык толькі на сябе. Калі 
крыўдзіць... 

Мы сустрэліся ў мэтро. Мы заўсёды сустрака- 
емся ў мэтро. Гэтым разам я не вымала з заплеч- 
ніка кніжкі. Насупраць было куды цікавей. Тры 
асобы: жанчына, мужчына й дзіця, клясычнае 
існаваньне. Мяркуючы па іхніх тварах, льга было 
пацьвердзіць думку, што яны - сярэднестатыс- 
тычная сям'я. Вывучаючы рысы іхніх твараў, 
прагнулася даведацца чагосьці болей, але на на- 
ступным прыпынку пачалі ўваходзіць людзі, і мне 
застаўся толькі мужчына. Мяне адразу зацікаві- 
ла форма ягоных вуснаў. Здавалася, быццам верх- 
няя частка была караткаватаю, і гэта не дазваля- 
ла ёй цалкам злучыцца зь ніжняю. 
Атрымлівалася, што рот ягоны быў трохі раскры- 
ты й можна было пабачыць заечыя зубы. Усё ж я 
пагадзілася з сабой і вырашыла адзначыць: ён - 
даволі прывабны экзэмпляр. Ясоны твар быў па- 
вернуты ў профіль, і таму я магла спакойна сноў- 
даць вачыма па ягонай шчацэ, сківіцы і далей 
уніз - па шыі. Праўда, там я натыкалася на шалік, 
потым - на куртку, і мне падумалася, што на- 

шмат лепей ён глядзеўся б у паліто і бяз гэтай 
шапкі, што хавала (я ўпэўненая) ня менш прыго- 
жыя валасы, па якіх мае вочы таксама не адмов- 
іліся б прабегчыся сваёй упартай нахабнасьцю. 
Была зіма, але ягоная скура нагадвала пра лета. 
Жонка карміла яго добра, ён зьядаў з апэтытам 
(якога заўсёды бракавала мне) і першую, і дру- 
гую, і трэцюю. І ўжо шукаючы прабачэньня за 
свае вандроўкі, я пачала апраўдвацца, што, маг- 
чыма, ён ніякі ня бацька, можа ўвогуле левы ча- 
лавек, ну, хаця б брат. Дзяўчынка падсунулася 
да яго бліжэй запытацца пра нешта, а ён неяк 
разгублена паціснуў плячыма, нават не паціснуў, 
а так, быццам зьбіраўся паціснуць. Ён разумеў, 
што выконваць гэты рух да канца ня мела ані- 
якага сэнсу, бо той, каму ён быў адрасаваны, быў 
здольны ўжо здагадацца пра яго. Дык навошта? 
Гэта, як не дамаўляць словаў - не дагаворваць 
сказаў - не даслухваць да канца показак - у пры- 
сутнасьці таго, каго добра ведаеш. Так пачынаец- 
ца маўчаньне. Ён глядзеў на сваю жонку і на дзіця, 
пытаючыся ў мяне і іншых - гэта сапраўды мая 
жонка? - а гэта мая дачка? - ія зь імі жыву? - 
а яна кладзецца ля мяне кожную ноч і кожны 
ранак я не магу прачнуцца? - і гэтае дзіцё - гэта 
імгненная сустрэча майго спэрматазоіда й ей- 
най яйцаклеткі? 

І я адзіная з пасажыраў гатовая паверыць яму, 
падтрымаць яго, скрасьці і сівым ранкам абудзіць 
грукатам дзьвярэй вэнэцыянскага гатэлю, забыў- 
шыся на сваю шкарпэтку і неаплачаны рахунак. 
Чаму я не застануся зь ім. Ягоныя вочы так нічо- 

га й не прамовілі. Іхняя пустэча была даскана- 

ласьцю, не кранутай ані літарай прачытанай кнігі. 

Які быў сэнс рабіць з гэтай бясконцасьці ручную 

малпу са штучна запханымі ў яе ідэямі. 
Дасканаласьць не для мяне. 


Вольга ГАПЕЕВА 


127 


РЭКАНСТРУКЧЫЯ НІЁБА 


Дэталь 28 


Ейная маці была руская. Ейны бацька - габ- 
рэй. А яна сама была маёй сяброўкай. 

Перакрочыўшы ганак дзіцячага садка, куды 
мяне ўпарта не хацелі браць з-за нізкага гемагля- 
біну, я прашаптала: 

- мам, паглядзі, якія ў той дзяўчынкі доўгія 
валасы. Я хачу зь ёй сябраваць. 

Гэтак першы раз у жыцьці я пазнаёмілася зь 
дзяўчынай. Я ганарылася сваёй сяброўкай, у яе 
былі валасы да попы і экзатычнае імя, якога не 
было ні ў кога. А'яшчэ ў яе быў старэйшы брат і 
бацька. 

Я раўнавала яе да кожнага слупа і хацела, каб 
яна належала толькі мне. Потым мы нават выра- 
шылі ажаніцца (вядома ж, калі вырасьцем) і жыць 
разам. Я прыляплю сабе вусы падчас рэгістрацыі, 
і ніхто не здагадаецца, што Я - гэтая. 

Дэталь З 


...20. У Міляне 420. Вэрдзі даўно памёр. Праў- 
да, мабыць, не ў Міляне, але там усё адно --20, 
таму Іялянта сядзіць на падмурку калёны музэю 
мастацтваў, скрыжаваўшы ногі. Іялянта чакае Ар- 
тура, яна не чакае мяне, пра мяне яна нічога ня 
ведае, зрэшты, як і я. Аднак у мяне перавага. Я 
ведаю, што яна мусіць цяпер сядзець тут, і мне 
няцяжка здагадацца, што яна - гэта менавіта яна. 
Толькі італьянка можа гэтак глядзець на архі- 
тэктуру супрацьлеглага дому і атрымліваць аса- 
лоду ад адсутнасьці аўтамабіляў і наяўнасьці воль- 
ных парковачных месцаў. біна сьмяецца й абяцае, 
што абавязкова прыедзе сюды са сваёй уласнай 
машынай, каб паркаваць яе дзе толькі можна. 
Гэтак яна будзе адпачываць. 

Дэталь 5 


Маўчы, толькі маўчы. 

Навошта словы, калі размаўляеш вачыма. Я 
буду вучыць цябе слухаць кожную ноту кожнага 
акорду з кожнага накцюрну, якія мы завучым на 
памяць. Слову патрэбная папера, а не твае вусны, 
як патрэбныя вусеню лісты, а ня вершы, што на 
іх занатаваныя. Ведаю, цяжка, але паступова ты 
звыкнешся з гэтым. Людзі прызвычайваюцца на- 
ват да паскудзтва і бруду, дык чаму б не прывык- 
нуць да маўчаньня. 

У адзінай сукенцы з водарам, які табе так па- 
дабаецца, я выпрастаюся на зімовым кіліме і 
ўспомню, што рамонкі, на жаль, не існуюць у 
кубічнай прасторы. Нічога, скажаш ты, мы бу- 
дзем смажыць яечню, яна таксама падобная на 
рамонкі. Я моўчкі згаджуся і выцісну зь сябе 
ўсьмешку. 

ІЦэрае неба не злуецца, яно разважае. Можа, 
нават пра колер маіх валасоў. 

10 крыўджаньня (па новым стылі) 0001 году, 
гэта калі? Заўтра, сёньня, учора, пазаўчора? Якая 
розьніца. Сьвята ёсьць сьвята, няхай сабе і фіра- 
нак. У гэты дзень яны ляцяць за межы свайго 

існаваньня - ператвараюцца ў летуценьніц. Ад- 
нойчы я набяруся сьмеласьці і скажу: - Паважа- 
ная мадам Фіранка, дазвольце мне ляцець з Вамі. 
Прыгожая, далікатная і чыстая, яна азірнецца, 
правядзе сваімі крыламі па маіх вачох і ўсьміхнец- 
ца: - Ты яшчэ маленькая і не разумееш нашых 
вершаваных палётаў. 

Б-ы-ы-в-а-а-а-й... 

Цяпер у мяне няма нават фіранкі. 


З кожным подыхам штучнага сьвятла крочыць 
робіцца цяжэй, бо гіпсавыя словы камянямі вы- 
падаюць з чалавечых пастак, нібыта зубы старога 
дзядзькі. Яны, словы, не ляцяць у бясконцасьць 
вулак, а застаюцца сьмярдзець тут, пад нагамі. 
Няспраўджаныя спадзяваньні й цыфэрблятныя 
памкненьні жабракамі сядзяць на пэцканых бру- 
каванках. Чакаюць мяне. «Ты - добрая», - ска- 
заў адзін мужчына, выцягнуў з куфра коўдру й 
пабег зьбіраць камяні. На прыступках засталіся 
толькі я і апэльсынавая лупінка. Мы чакалі сьмя- 
цяра ці міласьці ў выглядзе будучых дзён жыць- 
ця. У той вечар я адмовілася ад нэрвовага стака- 
та жаночых абцасаў, бо была закаханая ў ледзь 
чутны палянэз тваіх ботаў. Маршы мы не любілі, 
як і адзін аднаго. 

Прайшоў нехта й паклаў у руку 10 гадоў. 


У тралейбусе, што пакутуе на базэдаву хваро- 
бу, сустракаю раніцу. Прыпынак... ня мой, на- 

ступны - таксама, яшчэ адзін... зноў ня мой. Мо 
тралейбус ня той? А мо - я ня тая? 


Усе словы, зьвернутыя да мяне, я захоўваю ў 
асобных капэртах, каб яны не псаваліся й не пе- 
ратвараліся ў камяні, якія ты так любіш. 

ДэТаль 47 


Кабалістычныя кавярні змагаюцца з рамантыч- 
нымі завулкамі, а я хачу патануць, схавацца ў 
вялікіх, нібыта дзядулеў швэдар, далонях. 

Я засну, стомленая пошукамі любімых шкар- 
пэтак, і мне прымроіцца чорная, выключаная з 
разэткі прастора. 

Там існуе плоскасьць альфа, з мноствам вала- 
сінкавых ліній, крыжыкаў і чымсьці падобная да 
яе плоскасьць бэта. 

- Дык чаму плоскасьці скрыжоўваюцца? 

Гэта павісьне нада мною сусьветнае пытаньне 
геамэтрыі. 

- Вельмі проста, - адкажу я, - Таму што яны 
патрэбныя адна адной і хутка ў іх будуць дзеткі - 
маленькія пласкасьцяняты. 

Некалькі крокаў - і я трапляю ў дарослы сьвет. 
Тут усё інакш. Шмат чаго «нельга», напрыклад, 
нельга казаць глупствы і бачыць падазроныя срэб- 
чыя кропачкі ў паветры. 

- Ну і што! Затое тут ёсьць цікавая гульня: 
хто памрэ першы! 

Аднак у гэта я не паверу, як і ў тое, што мае 
гаваркія вочы ўмеюць маўчаць, а фарбаваныя пух- 

касьцю вусны - прамаўляць што-небудзь істотна 
шчырае. Падсьвядомасьць запануе пад вонкавась- 
дю ў той вечар, калі ягоным эпілёгам станецца 
вечнасьць, а НЯ Я. 

Гільятынавы дождж абвесьціць новае (на пару 
тыдняў) стагодзьдзе, надыход якога я адзначу ў 
кампаніі незнаёмых, але досыць прывабных бу- 
дынкаў і вулак з пляшкай віялянчэльнага суму. 
Парасоны шпацыровых суседзяў паведамяць, што 
ўночы магчымы моцныя ападкі з навальніцамі. 
Але пра гэта я даведаюся пазьней, як толькі мае 
цукровыя летуценьні пачнуць паволі зьнікаць, ага- 
ляючы каркасны стрыжань, на які праз час мож- 
на будзе наляпіць новыя. Усе Мае клетачкі пера- 
творацца ў бэкарную вадкасьць і, захопленныя 
тутэйшай эўфарыяй, пачнуць выгукваць апазы- 
цыйныя лёзунгі. Ні бэмолі, ні дыезы ім ужо не 
дапамогуць, бо яны, клетачкі, адшукалі сапраўд- 
ную шчырасьць. Якою ёсьць адмаўленьне. 

РЭКАНСТРУКНЫЯ МЕБА 


Дэталь 83 


Самастойнае вывучэньне гэтага гораду пачало- 
ся зь візытаў да першага пацыента маёй цнатлі- 
васьці. Мапамі карыстацца не прыходзілася, усё 
рабілася навобмацак. Так павялося, і пазьней я 
ўжо ніколі не здраджвала гэтаму прынцыпу. Рас- 
чуленая пакутамі вэтэранаў каханьня, я не магла 
заставацца дома. Закінуўшы неабходныя мэды- 
камэнты ў аптэчку, я выпраўлялася ў падарож- 
жа. Часам назвы вулак, дзе жылі пацыенты, муд- 
рагелітым чынам перапляталіся зь іхнімі імёнамі 
ды прозьвішчамі, што рабіла прасьцейшым пра- 
цэс завучваньня геаграфіі гораду. 

У дзёньніку назіраньняў больш за ўсё сустра- 
калася слова “заўтра”, якім вельмі любілі карыс- 
тацца пацыенты. Характэрным сымптомам зах- 
ворваньня было маніякальнае жаданьне 
прачнуцца менавіта заўтра. Чаго, вядома ж, ад- 
быцца ніяк не магло. Ты прачынаешся сёньня і 
толькі сёньня. Нельга было не заўважыць, што 
большасьць зь іх звыкалася з маёй прысутнась- 
цю, а некаторыя нават спрабавалі заляцацца (ня 
столькі да мяне, колькі да маіх грудак), што тлу- 
мачылася дзіцячымі перажываньнямі, якія глы- 

бока заселі ў памяці і рабілі зь мяне гэткую “еву 
ў шкарпэтках”. Так атрымалася, што 23-я пара 
маіх храмасомаў уяўляла зь сябе мадэль ХХ. Гэта 
дакладна адлюстроўвалася падчас кожнай размо- 
вы. Што б я ві рабіла, я ўсё адно крочы -ла, тан- 
чы -ла, пі -ла, жвака -ла еіс, еіс. Так атрымала- 
ся, што генрых, міларад і нават джэймс мелі 23-ю 
пару мадэлі ХУ. І кожны зь іх што б ні рабіў, усё 
адно крочы -ў, танчы -ў, пі -ў, жвака -ў еіс, еіс. 

РЭКАНСТРУКЧЫЯ НЕБА 





Дэталь 9 


Я зычыняю за сабой дзьверы. Тут ня хопіць 
месца нат для раскінутых рук. Тут пахне кляўст- 
рафобіяй і нямой прысутнасьцю тых, хто здымаў 
слухаўку, прыкладаў яе да вуха й цяжка дыхаў. 
Так як зараз раблю гэта я. Занята. Міжволі я па- 
чынаю прыслухоўвацца й чую размову, словы 
якой гарошынамі адскакваюць ад сьцяны сусед- 
няй кабінкі. Каб хоць неяк апраўдацца, я ўяў- 
ляю сябе ксёндзам на споведзі, жанчынай, што 
прыйшла ў турму на спатканьне да мужа, памяіц- 
каньнем аэрапорту, нічыйным домам, дзе чаканьне 
ёсьць адзінай магчымай рэальнасьцю, за якую ха- 
ваюцца вандроўнікі Саду Геспэрыдаў. 

Занята. 

Вялікая самота здымае кут у пакоі маёй знаё- 
май прастытуткі. Яны ўжо даўно жывуць разам, 
але хто зь іх здагадаецца першы пра прысутнасьць 
другой? У яе была лялька, якую яна апранала ў 
шыкоўныя строі, а выпраўляючыся ў падарож- 
жа, абавязкова хутала ейнае плястмасавае цела Ў 
што-небудзь цёплае, так як цяпер яна хутае шалі- 
кам сваю шыю, але ад гэтага цяплей ня робіцца, 
ейнае цела не саграецца, яно, пэўна, таксама з 

плястмасы. І таму часам яна тэлефануе гэтаму са- 
рамліўцу, кліенту, які адзіны здольны нагадаць 
пра ейную чалавечую сутнасьць. Звычайна ён доў- 
га топчыцца на ганку й не адважваецца нават 
зайсьці, ня тое каб датыкнуцца. Таму яна бярэ 
ягоную руку, цягне да сябе, распранае і прыму- 
шае здзейсьніць адзін з самых выкшталцоных 
актаў каханьня. Ён расьцякаецца па ейных су- 
дзінах, трапляючы ў кожны капілярчык, пасьля 
чаго застаюцца ружовыя і чырвона-чорныя шна- 
рыкі, а ягонае імя чытаецца па дрыготкіх вус- 
нах, якія так і ўпэўніваюць: боль - гэта толькі 
прага болю, боль - гэта толькі прага болю, боль - 
гэта толькі прага болю. 

Занята. 

Мне нічога не застаецца, як пайсьці й напісаць 
ліст. 

Тут галоўнае не паддацца хвіліннай сантымэн- 
тальнасьці. 

Лепш пісаць пра тое, што ўвесну пакасілі тра- 
ву, што маршруты некаторых аўтобусаў і тралей- 
бусаў былі зьмененыя з прычыны рамонту дарогі. 
І, вядома ж, пра тое, што я рыхтуюся да карнава- 
лу, і зараз на маім кіліме раскіданыя рознакаля- 
ровыя стужкі, бліскучая папера, скруткі. Я запа- 
коўваю падарункі. Я сапраўды рыхтуюся да 
карнавалу. 

Вось такі ліст я напішу бурштынаваму кара- 
лю, зь якога ён так ці інакіп даведаецца, што ўсе 
мае знаёмыя анёлы, асьпіранты, каханкі, кіле- 
ры, калекцыянэры, вэгетарыянцы, альпіністы 

паспяхова праходзяць курс лячэньня, а некато- 
рыя нават хутка будуць выпісаныя. 

Практыка давяла, што падманваць можна ня 
толькі іншых, але й сябе. Гэта сталася зразуме- 
лым, калі я пабачыла, як лісьце з радасьцю па- 
кідала свае галіны. Яны сьмяяліся, а некаторыя 
нават пасьпявалі зрабіць колькі піруэтаў у павет- 
ры перад тым, як са шчасьлівым выкрыкам 
“плюм” ляснуцца аб халодны асфальт. Абіраючы 
самападман, яны пазбаўляліся той нерашучасьці 
і няўпэўненасьці, якую можна параўнаць з над- 
звычайнай гнуткасьцю якой-небудзь гумовай 
рэчы. Хвілінай маўчаньня ўшаноўваецца памяць 
восеньскіх герояў. 


Цалую абдымаю 
вашая вольга 

Юрась Барысевіч 
БЕЛАЯ ПТУШКА Ў ЧОРНЫМ ПАЛЁЦЕ 


ВЕРШЫ 


Белы. Чорны... 

Недзе на цёплым жываце... 
Пясочны матыль... 

таўровыя подыхі... 

Хлопчык кульгавы... 

Калі народзіцца сьмерць і... 
Марцыпанавы сьнег... 

на падлозе вандруюць не паперы... 
Пад грукат малочнага сэрца... 
Запляцеш мне коскі коскі... 
Пёрка пухнатае падае... 

У краінах недасьледаваных твараў... 
На целе тваім... 

Я зьбіраюся на вайну... 

Я прыйду на тваё пахаваньне... 
Ты гандлюеш маімі вачыма.. 
Калі робіцца вусьцішна... 
Адчыняй сваю дамавіну... 
Пясок... : 

Восеньню.. 

У слоік... 

я распілую хоспісны вечар... 
Цэляфанавыя вятры... 

Аблокі перасьпелыя... 

крылы... 

ВЕРШЫ ПРА ЖНІВЕНЬСКІ ГОЛАС 
з прасьціны мармэляднага неба... 
Асьцярожна памый свой цень... 
Як паклічу цябе на вайну... 
Чаму я ня дрэва... 

Адсюль немагчама памерці... 

15 
16 
17 
18 
19 
20 
21 
22 
23 
24 
25 
26 
27 
28 
29 
30 
31 
32 
33 
34 
35 
36 
38 
39 
40 
41 
42 


Я часткова памру... 

Белая жырафа... 

Сьпелыя зморшчынкі лужынаў... 
У жоўтай траве... 

сьнежня чацьвертага... 

У доме дзе вада рассыпалася... 
злосны  абледзянелы Ыт... 

Я прачынаюся ад таго што цела тваё... 
Ад слупа да слупа... 

Дзікія кірлі на сьняданак... 
Зрываюся... 

Мяне не хапае бо... 

МНЕ белым кітом... 

Пустою калыскай павісну... 

я бяздомныя рухі цела свайго... 
па-ведамленьне... 

р-ранкам халодным... 

Вока каня... 

Валасы мае... 

напэўна... 

сьпінамі ў сьнег падаем... 

калі памірае дрэва... 

сакавітая... 

У душным пакоі душацца... 
Атрамантавыя плямы замярзаюць... 
Вада парастае мохам... 

Ружовыя галюцынацыі... 

у рукавічкі забіліся крошкі... 

з расплеценых косак... 


Голас упэўнены ў сваёй прыгажосьці... 

